

Il-Ġurnal Uffiċjali

L 100

tal-Unjoni Ewropea



Edizzjoni bil-Malti

Legiżlazzjoni

Volum 52

18 ta' April 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

REGOLAMENTI

Regolament tal-Kummissjoni (KE) Nru 315/2009 tas-17 ta' April 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix 1

★ **Regolament tal-Kummissjoni (KE) Nru 316/2009 tas-17 ta' April 2009 li jemenda r-Regolament (KE) Nru 1973/2004 li jistabbilixxi regoli ddettaljati għall-applikazzjoni tar-Regolament tal-Kunsill (KE) Nru 1782/2003 għal dak li għandu x'jaqsam mal-iskemi ta' appoġġ li hemm provvediment għalihom fit-Titoli IV u IVa ta' dak ir-Regolament u l-użu ta' art imwarrba għall-produzzjoni ta' materja prima 3**

★ **Regolament tal-Kummissjoni (KE) Nru 317/2009 tas-17 ta' April 2009 li jibdel l-Anness I għar-Regolament tal-Kunsill (KE) Nru 673/2005 li jistabbilixxi d-dazji doganali ta' importazzjoni addizzjonali ta' ċerti prodotti li joriginaw mill-Istati Uniti tal-Amerika 6**

★ **Regolament tal-Kummissjoni (KE) Nru 318/2009 tas-17 ta' April 2009 li jemenda r-Regolament (KE) Nru 1914/2006 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1405/2006 li jistabbilixxi miżuri speċifiċi għall-agrikoltura favur il-gżejjer Eġej iżgħar 8**

II Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja

DEĊIŻJONIJIET

Il-Bank Ċentrali Ewropew

2009/328/KE:

- ★ **Deċiżjoni tal-Bank Ċentrali Ewropew tad-19 ta' Marzu 2009 li temenda d-Deċiżjoni BĈE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (BĈE/2009/5)** 10

RAKKOMANDAZZJONIJIET

Il-Kummissjoni

2009/329/KE:

- ★ **Rakkomandazzjoni tal-Kummissjoni tas-26 ta' Marzu 2009 dwar linji gwida għall-protezzjoni tad-dejta għas-Sistema ta' Informazzjoni tas-Suq Intern (IMI) (notifikata taht id-dokument numru C(2009) 2041) ⁽¹⁾**..... 12



⁽¹⁾ Test b'relevanza għaž-ŻEE

I

(Atti adottati skont it-Trattati tal-KE/Euratom li l-pubblikazzjoni tagħhom hija obbligatorja)

REGOLAMENTI

REGOLAMENT TAL-KUMMISSJONI (KE) Nru 315/2009

tas-17 ta' April 2009

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix

IL-KUMMISSJONI TAL-KOMUNITAJIET EWROPEJ,

Billi:

Wara li kkunsidrat it-Trattat li jistabbilixxi l-Komunità Ewropea,

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

ADOTTAT DAN IR-REGOLAMENT:

Artikolu 1

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fit-18 ta' April 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' April 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	JO	93,2
	MA	80,1
	TN	139,0
	TR	108,7
	ZZ	105,3
0707 00 05	JO	155,5
	MA	55,7
	TR	135,4
	ZZ	115,5
0709 90 70	JO	220,7
	MA	28,1
	TR	104,8
	ZZ	117,9
0805 10 20	EG	43,1
	IL	58,1
	MA	49,6
	TN	64,9
	TR	65,2
	ZZ	56,2
0805 50 10	TR	57,2
	ZA	73,4
	ZZ	65,3
0808 10 80	AR	84,2
	BR	75,3
	CA	124,7
	CL	80,2
	CN	77,8
	MK	22,6
	NZ	111,3
	US	129,3
	UY	58,8
	ZA	84,2
0808 20 50	ZZ	84,8
	AR	74,6
	CL	87,8
	CN	64,3
	ZA	96,7
	ZZ	80,9

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "origini oħra".

REGOLAMENT TAL-KUMMISSJONI (KE) Nru 316/2009

tas-17 ta' April 2009

li jemenda r-Regolament (KE) Nru 1973/2004 li jistabbilixxi regoli ddettaljati għall-applikazzjoni tar-Regolament tal-Kunsill (KE) Nru 1782/2003 għal dak li għandu x'jaqsam mal-iskemi ta' appoġġ li hemm provvediment għalihom fit-Titoli IV u IVA ta' dak ir-Regolament u l-użu ta' art imwarrba għall-produzzjoni ta' materja prima

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 73/2009 tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka ir-Regolament (KE) Nru 1782/2003 ⁽¹⁾ u b'mod partikolari l-Artikolu 142(c) u (e) tiegħu,

Billi:

- (1) Ir-Regolament (KE) Nru 73/2009 irrevoka r-Regolament tal-Kunsill (KE) Nru 1782/2003 ⁽²⁾ sabiex tkompli l-integrazzjoni progressiva ta' aktar setturi fl-iskema ta' pagament uniku u l-estensjoni tad-diżakkoppjament. B'konsegwenza, ċerti skemi ta' għajjuna ma baqghux jeżistu u għalhekk ir-regoli korrispondenti tal-implimentazzjoni fir-Regolament tal-Kummissjoni (KE) Nru 1973/2004 ⁽³⁾ ma għadhomx meħtieġa.
- (2) Fi Franza kontinentali u fl-Italja riċentament iddahhlu tekniki ġodda tal-koltivazzjoni tar-ross li jeħtieġu ċertu tidwim fiż-żriġh. Għalhekk huwa xieraq li tiġi posposta l-iskadenza għaž-żriġh sabiex ir-ross fl-Italja u fi Franza jkun elegibbli għall-pagament skont l-uċuh speċifiċi.
- (3) Skont l-eks-Artikolu 71 tar-Regolament (KE) Nru 1782/2003, l-Istati Membri jistgħu jiddeċiedu li japplikaw skema ta' pagament uniku wara perjodu tranżitorju li skada fil-31 ta' Diċembru 2006 l-aktar tard. Bħala konsegwenza, ċerti pagamenti għaċ-ċanga u l-vitella stipulati fil-Kapitolu 12 ta' dak ir-Regolament, li l-Istati Membri kellhom permess jimplementaw biss matul dan il-perjodu tranżitorju, ma għadhomx aktar applikabbli. Id-dispożizzjonijiet fir-Regolament (KE) Nru 1973/2004 li jsemmu dawk il-pagamenti għandhom għalhekk jiġihassru.

- (4) Mill-2009, ir-Regolament tal-Kummissjoni (KE) Nru 796/2004 ⁽⁴⁾, li jippreskrivi regoli dettaljati għall-implimentazzjoni ta' konformità [kundizzjonalità], modulazzjoni u amministrazzjoni integrata u sistema ta' kontroll ġie emendat biex japplika direttament għall-iskema ta' pagament uniku għall-medda. Id-dispożizzjonijiet li jorbtu mal-applikazzjoni tar-Regolament (KE) Nru 796/2004 għall-iskema ta' pagament uniku għall-medda għandhom għalhekk jiġihassru mir-Regolament (KE) Nru 1973/2004.
- (5) Il-kofinanzjament tal-pagamenti diretti komplementari nazzjonali huwa rilevanti biss għall-Bulgarija u r-Rumanija fl-2009. Għalhekk ir-regoli dwar il-kontroll u s-sanzjonijiet f'każ ta' kofinanzjament għandhom jiġu aġġornati.
- (6) L-iskema għal art imwarrba tapplika biss fil-forma ta' art imwarrba volontarjament f'dak li qabel kien l-Artikolu 107 tar-Regolament (KE) Nru 1782/2003 għall-bdiewa fl-Istati Membri li qed japplikaw il-pagament għall-medded għall-uċuh skont l-Artikolu 66 ta' dak ir-Regolament. F'għieħ is-simplifikazzjoni tal-amministrazzjoni tal-hekk imsejha skema "prodotti mhux tal-ikel fuq art imwarrba" stabbilita fil-Kapitolu 16 tar-Regolament (KE) Nru 1973/2004, huwa xieraq li tiġi eskluża minn din l-iskema art agrikola użata għall-koltivazzjoni ta' prodotti elegibbli għall-pagament skont il-meded tal-uċuh.
- (7) L-Artikolu 103 tar-Regolament (KE) Nru 1973/2004 jistipula li l-medja ta' produzzjoni tal-halib li għandha tintuża biex jiġi stabbilit l-għadd elegibbli ta' baqar li jreddgħu b'applikazzjoni tal-Artikolu 111(2) tar-Regolament (KE) Nru 73/2009 għandha tiġi kkalkulata abbażi tal-medja tal-produzzjonijiet stabbilita fl-Anness XVI tar-Regolament (KE) Nru 1973/2004. Dak l-Anness jiffissa l-medja ta' produzzjoni tal-halib għal Spanja għal 4 650 kilogramma. Spanja talbet l-aġġornar ta' dik il-medja ta' produzzjoni tal-halib. Fid-dawl tal-evoluzzjoni tas-settur tal-halib fi Spanja, li esperjenza tkabbir kontinwu fil-produzzjonijiet tal-merhla tal-halib b'riżultat ta' proċess ta' ristrutturazzjoni li affettwa kemm l-għadd kif ukoll id-daqs tal-imprizi, huwa xieraq li dak l-Anness jiġi aġġornat.
- (8) Id-Deciżjoni tal-Kummissjoni C(2004)1439 tad-29 ta' April 2004 giet emendata biex tistabbilixxi l-medda agrikola taht l-iskema ta' pagament uniku skont il-medda fir-Repubblika Slovakkja mill-2009 għal 1 880 elf etteru. Dak l-ammont għandu jiġi rifless fl-Anness XXI tar-Regolament (KE) Nru 1973/2004.

⁽¹⁾ ĠU L 30, 31.1.2009, p. 16.⁽²⁾ ĠU L 270, 21.10.2003, p. 1.⁽³⁾ ĠU L 345, 20.11.2004, p. 1.⁽⁴⁾ ĠU L 141, 30.4.2004, p. 18.

(9) Ir-Regolament (KE) Nru 1973/2004 għandu għalhekk jiġi emendat skont dan.

(10) Il-miżuri previsti f'dan ir-Regolament huma skont il-fehma tal-Kumitat tal-Ġestjoni għall-Pagamenti Diretti,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1973/2004 huwa emendat kif ġej:

(1) Fl-Artikolu 1, jithassar il-punt "(h)";

(2) L-Artikolu 2 huwa emendat kif ġej:

(a) fl-ewwel u fit-tieni sottoparagrafi ta' paragrafu 1, jithassru r-referenzi għall-Artikolu 1(h);

(b) fl-ewwel sottoparagrafu ta' paragrafu 2, tithassar r-referenza għall-Artikolu 1(h);

(3) Fl-Artikolu 4, tithassar ir-referenza għall-Artikolu 98 tar-Regolament (KE) Nru 1782/2003;

(4) L-Artikolu 12 huwa sostitwit b'dan li ġej:

"Artikolu 12

Dati għaż-żrigh

Biex wiehed ikun elegibbli għall-pagament tal-wieċ speċifiku għar-ross, il-medda ddikjarata għandha tinżera' sa mhux aktar tard minn:

(a) it-30 ta' Ġunju li jiġi qabel il-ħsad inkwistjoni, għal Spanja, Franza, l-Italja u l-Portugall;

(b) il-31 ta' Mejju għal Stati Membri produttori l-oħra msemmija fl-Artikolu 80(2) tar-Regolament (KE) Nru 1782/2003."

(5) Kapitolu 9 "Għajnuna reġjonali speċifika għall-uċuh" jithassar;

(6) Fil-Kapitolu 13, it-Taqsima 2 "primjum għad-destaġunalizzazzjoni" (l-Artikoli 96, 97 u 98), l-Artikolu 117, is-Sotto-taqsima 2 "Skema ta' pagament għall-estensifikazzjoni" tat-Taqsima 4 (l-Artikoli 118 sa 119), it-Taqsima 6 "Pagamenti Addizzjonali" (l-Artikolu 125) u l-Artikolu 133 jithassru;

(7) L-Artikolu 126 huwa emendat kif ġej:

(a) il-paragrafu 1 huwa emendat kif ġej:

(i) it-tielet sottoparagrafu jithassar;

(ii) ir-raba' sottoparagrafu huwa ssostitwit b'dan li ġej:

"Il-ħlas minn quddiem ma jistax jithallas qabel is-16 ta' Ottubru tas-sena tal-kalendarju li fiha tkun saret applikazzjoni għall-premjum.;"

(b) il-paragrafu 2 huwa sostitwit b'dan li ġej:

"2. Il-ħlas definittiv tal-premjum għandu jkun l-istess ammont tad-differenza bejn il-pagament tal-avvanz u l-ammont tal-premjum li għalih ikun intitolat il-bidwi.;"

(8) Fl-Artikolu 127(1), l-ewwel sottoparagrafu huwa sostitwit b'dan li ġej:

"Id-data tas-sottomissjoni tal-applikazzjonijiet għandha tikkostitwixxi l-okkażjoni operattiva sabiex tiġi stabbilita s-sena li għaliha l-bhejjem koperti bil-premjum speċjali u l-iskemi tal-premjum għall-baqar li jreddghu jiġu allokati u l-għadd ta' UBijiet li għandhom jintużaw għall-kalkolazzjoni tad-densità tal-bhejjem.;"

(9) L-Artikolu 130 huwa sostitwit b'dan li ġej:

"Artikolu 130

Determinar tal-kwoti individwali għall-ħalib

Sa tmien is-seba' perjodu stipulat fl-Artikolu 66 tar-Regolament tal-Kunsill (KE) Nru 1234/2007 (*), permezz ta' deroga mill-Artikolu 102(1)(a) ta' dan ir-Regolament, Stat Membru jista' jiddeciedi li fil-każ ta' bdiewa tal-ħalib li jtilqu jew jakkwistaw kwantitajiet individwali ta' referenza, shah jew f'parti, b'effett mill-31 ta' Marzu jew l-1 ta' April rispettivament, skont l-Artikolu 65(i) u (k) tar-Regolament (KE) Nru 1234/2007, jew skont dispożizzjonijiet nazzjonali adottati għall-implimentazzjoni tal-Artikolu 73,74 u 75 ta' dak ir-Regolament, il-kwantità individwali ta' referenza massima ta' ħalib disponibbli biex jikkwalifika għall-premjum tal-baqar li jreddghu u l-għadd massimu ta' baqar li jreddghu għandhom jiġu stabbiliti fl-1 ta' April.

(*) ĠU L 299, 16.11.2007, p. 1.;"

(10) Fl-Artikolu 131, jithassar il-paragrafu 6;

(11) Fil-Kapitolu 14, jithassru l-Artikoli 136, 137 u 138;

(12) Fl-Artikolu 140, il-paragrafu 1 huwa sostitwit b'dan li ġej:

“1. Għall-2009, ir-Regolament (KE) Nru 796/2004 għandu japplika għall-pagamenti diretti komplementari nazzjonali kkofinanzjati fil-Bulgarija u r-Rumanija skont it-Taqsima I punt E tal-Anness VIII għall-Att tal-Adeżjoni tal-Bulgarija u r-Rumanija.”;

(13) Fl-Artikolu 143, il-paragrafu 1 huwa sostitwit b'dan li ġej:

“1. Art imwarrba fil-kuntest tal-Artikolu 107 tar-Regolament (KE) Nru 1782/2003 tista' tintuża skont l-ewwel inċiż tal-Artikolu 107(3) tiegħu, għall-produzzjoni ta' materja prima għall-manifattura fil-Komunità ta' prodotti li mhumiex primarjament intenzjonati għall-konsum mill-bniedem jew mill-bhejjem, skont il-kundizzjonijiet stipulati f'dan il-Kapitolu.”;

(14) Fl-Artikolu 145(1), l-ewwel sottoparagrafu huwa sostitwit b'dan li ġej:

“Kwalunkwe materja prima agrikola, minbarra l-uċuħ elenkati fl-Anness IX għar-Regolament Nru 1782/2003, jistgħu jittkabbru fuq medded imserrha skont l-ewwel inċiż tal-Artikolu 107(3) ta' dak ir-Regolament.”;

(15) Fl-Artikolu 146 (1)(a), il-kliem tal-introduzzjoni huma sostitwiti b'dan li ġej:

“jużaw materja prima agrikola definita, minbarra l-uċuħ elenkati fl-Anness IX tar-Regolament (KE) Nru 1782/2003, sakemm il-miżuri ta' kontroll kollha xierqa jiġu sodisfatti”;

(16) Fl-Artikolu 147, jithassar il-paragrafu 5;

(17) L-Artikolu 149 jithassar;

(18) Fl-Artikolu 158, il-paragrafu 4 huwa sostitwit b'dan li ġej:

“4. Perċentwali tas-sigurtà għandha tiġi rrilaxxata għal kull materja prima bil-kundizzjoni li l-awtorità kompetenti tal-kollektur jew l-ewwel proċessur konċernati jkollhom prova li l-kwantità tal-materja prima involuta kienet ipproċessata skont l-użi msemmija fl-Artikolu 147(2)(f), billi jitqiesu, fejn mehtieg, kwalunkwe tibdiliet skont l-Artikolu 152.”;

(19) Fl-Artikolu 159, il-paragrafu 1 huwa sostitwit b'dan li ġej:

“1. L-obbligu biex il-materja prima tiġi pproċessata prinċipalment fil-prodotti finali speċifikati fil-kuntratt u li l-materja prima għandha tiġi pproċessata sal-31 ta' Lulju tat-tieni sena wara dik tal-hsab għandu jikkostitwixxi r-rekwiżiti primarji fi hdan it-tifsira tal-Artikolu 20 tar-Regolament (KEE) Nru 2220/85.”;

(20) Fl-Anness XVI, il-figura għal Spanja hija sostitwita b' “6 500”;

(21) Fl-Anness XVIII, punti 2 “Primjum għad-destaġunalizzazzjoni”, 4 “Pagament għall-estensifikazzjoni” u 5 “Premjum eżentat mill-fattur tad-densità” jithassru;

(22) Fl-Anness XXI, il-figura msemmija għall-medda agrikola taht l-iskema ta' pagament uniku għal medda għas-Slovakkja hija sostitwita b' “1 880”.

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f' *Il-Ġurnal Uffiċjali tal-Unjoni Ewropea*.

Għandu japplika għall-applikazzjonijiet għall-ghajnuna b'rabta mas-sena li tibda fl-1 ta' Jannar 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' April 2009.

Għall-Kummissjoni

Mariann FISCHER BOEL

Membru tal-Kummissjoni

REGOLAMENT TAL-KUMMISSJONI (KE) Nru 317/2009

tas-17 ta' April 2009

li jibdel l-Anness I għar-Regolament tal-Kunsill (KE) Nru 673/2005 li jistabbilixxi d-dazji doganali ta' importazzjoni addizzjonali ta' ċerti prodotti li joriġinaw mill-Istati Uniti tal-Amerika

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 673/2005 tal-25 ta' April 2005 li jistabbilixxi d-dazji doganali ta' importazzjoni addizzjonali ta' ċerti prodotti li joriġinaw mill-Istati Uniti tal-Amerika ⁽¹⁾, u b'mod partikolari l-Artikolu 3 tiegħu,

Billi:

- (1) B'konsegwenza tal-falliment min-naha tal-Istati Uniti biex iġibu l-Att dwar il-Kumpens għall-Persistenza tad-Dumping u għaż-Żamma tas-Sussidji (CDSOA) konformi mal-obbligi tagħhom skont il-ftehimiet tad-WTO, ir-Regolament (KE) Nru 673/2005 impona dazju doganali addizzjonali *ad valorem* ta' 15 % fuq importazzjonijiet ta' ċerti prodotti li joriġinaw mill-Istati Uniti tal-Amerika mill-1 ta' Mejju 2005. Bi qbil mal-awtorizzazzjoni tad-WTO biex tissospendi l-applikazzjoni ta' koncessjonijiet lill-Istati Uniti, il-Kummissjoni kull sena għandha tirranga l-livell ta' sospensjoni għal-livell ta' tixjin jew hsara kkawżat mis-CDSOA lill-Komunità f'dak il-waqt.
- (2) Il-hlasijiet tas-CDSOA għall-aktar sena riċenti li għaliha hemm dejta disponibbli għandhom x'jaqsmu mad-distribuzzjoni ta' dazji kontra d-dumping u ta' kontrobalanċ miġbura matul is-Sena Fiskali 2008 (mill-1 ta' Ottubru 2007 sat-30 ta' Settembru 2008). Abbażi tad-dejta ppubblikata mid-Dwana u l-Protezzjoni tal-Fruntieri tal-Istati Uniti, il-livell ta' tixjin jew hsara kkawżat lill-Komunità huwa kkalkulat li jammonta għal USD 16,31 miljun.
- (3) Billi l-livell ta' tixjin jew ta' hsara u għaldaqstant dak ta' sospensjoni naqas, il-prodotti fl-Anness II għar-Regola-

ment (KE) Nru 673/2005 li kienu miżjuda fl-2006 u l-2007 mal-lista fl-Anness I għar-Regolament (KE) Nru 673/2005 għandhom jitnehhew l-ewwel mil-lista fl-Anness I għal dak ir-Regolament. Erba' prodotti tal-Anness I għar-Regolament (KE) Nru 673/2005 għandhom imbagħad jitnehhew mill-Anness I għal dak ir-Regolament b'segwiment tal-ordni ta' dik il-lista.

- (4) L-effett ta' dazju addizzjonali fuq l-importazzjoni ta' 15 % *ad valorem* fuq importazzjonijiet mill-Istati Uniti tal-prodotti fl-Anness I emendat jirrappreżenta, fuq tul ta' sena, valur ta' kummerċ li ma jisboqx is-USD 16,31 miljun.
- (5) Biex ikun żgurat li ma jkun hemm ebda dewmien fl-iżdoganar ta' merkanzija mnehhija mill-ambitu ta' dazju addizzjonali fuq l-importazzjoni ta' 15 % *ad valorem*, dan ir-Regolament għandu jidhol fis-seħh fil-jum tal-pubblikazzjoni tiegħu.
- (6) Il-miżuri msemmija f'dan ir-Regolament huma fi qbil mal-opinjoni tal-Kumitat tar-ritaljazzjoni kummerċjali,

ADOTTAT DAN IR-REGOLAMENT:

Artikolu 1

L-Anness I għar-Regolament (KE) Nru 673/2005 huwa sostitwit bit-test tal-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Mejju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' April 2009.

Għall-Kummissjoni

Catherine ASHTON

Membru tal-Kummissjoni

⁽¹⁾ ĠU L 110, 30.4.2005, p. 1.

ANNEX

“ANNEX I

Il-prodotti li fuqhom għandhom japplikaw id-dazji addizzjonali huma identifikati permezz tal-kodiċi NM tagħhom bi tmien numri. Id-deskrizzjoni tal-prodotti klassifikati taht dawn il-kodiċi tista' tinstab fl-Anness I tar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffi u l-istatistika u dwar it-Tariffa Doganali Komuni ⁽¹⁾ kif emendat bir-Regolament (KE) Nru 493/2005 ⁽²⁾.

4820 10 50

6204 63 11

6204 69 18

6204 63 90

6104 63 00

6203 43 11

6103 43 00

6204 63 18

6203 43 19

6204 69 90

6203 43 90

0710 40 00

9003 19 30

8705 10 00

⁽¹⁾ ĠU L 256, 7.9.1987, p. 1.

⁽²⁾ ĠU L 82, 31.3.2005, p. 1.”

REGOLAMENT TAL-KUMMISSJONI (KE) Nru 318/2009

tas-17 ta' April 2009

li jemenda r-Regolament (KE) Nru 1914/2006 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1405/2006 li jistabbilixxi miżuri speċifiċi għall-agrikoltura favur il-gżejjer Eġej iżgħar

IL-KUMMISSJONI TAL-KOMUNITAJIET EWROPEJ

jitressqu lill-Kummissjoni għall-approvazzjoni u jkunu motivati kif xieraq, partikolarment billi jippreċiżaw:

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1405/2006 tat-18 ta' Settembru 2006 li jistipula miżuri speċifiċi fil-qasam tal-agrikoltura favur il-gżejjer iż-żgħar tal-Baħar Eġew u li jemenda r-Regolament (KE) Nru 1782/2003 ⁽¹⁾, u b'mod partikolari l-Artikolu 14 tiegħu,

Billi:

- (1) Fid-dawl tal-esperjenza miksuba waqt l-applikazzjoni tal-Artikolu 34 tar-Regolament tal-Kummissjoni (KE) Nru 1914/2006 ⁽²⁾, jehtieg li jkunu ppreċiżati l-proċeduri tal-emendar tal-programm provduti f'dak l-Artikolu. Jehtieg li tingieb 'il quddiem l-aħhar data għat-tressiq tat-talbiet annwali għall-emendar tal-programm biex ikun evitat li deċiżjonijiet ta' approvazzjoni jiġu adottati tard. Minhabba r-regoli baġitarji, l-emendi approvati għandhom ikunu implimentati mill-1 ta' Jannar tas-sena wara dik li fiha tkun tressqet it-talba għall-emendar. Barra minn hekk, jehtieg li jkunu ppreċiżati aktar ċerti regoli dwar l-emendi minuri li ma jehtigilhomx ikunu kkomunikati lill-Kummissjoni għajr għal finijiet ta' informazzjoni.
- (2) Ir-Regolament (KE) Nru 1914/2006 għandu għalhekk jiġi emendat skont dan.
- (3) Il-miżuri pprovduti f'dan ir-Regolament huma konformi mal-opinjoni tal-Kumitat ta' Ġestjoni għall-Pagamenti Diretti,

ADOTTAT DAN IR-REGOLAMENT:

Artikolu 1

L-Artikolu 34 tar-Regolament (KE) Nru 1914/2006 għandu jinbidel b'dan li ġej:

“Artikolu 34

Emendar tal-programm

1. L-emendi għall-programm approvat skont l-Artikolu 13(2) tar-Regolament (KE) Nru 1405/2006 għandhom

a) ir-raġunijiet u kwalunkwe diffikultà ta' implimentazzjoni li jiġġustifikaw emenda tal-programm;

b) l-effetti mistennija tal-emenda;

c) il-konsegwenzi fuq il-finanzjament u l-kontroll tal-impenji.

Għajr fil-każ ta' *force majeure* jew ta' ċirkustanzi eċċezzjonali, il-Greċja għandha tressaq talbiet għall-emendar darba biss għal kull sena kalendarja u għal kull programm. Dawn it-talbiet għall-emendar jehtigilhom jaslu għand il-Kummissjoni sa mhux aktar tard mill-1 ta' Awwissu ta' kull sena.

Jekk il-Kummissjoni ma tqajjem ebda oġġezzjoni, il-Greċja għandha tapplika dawk l-emendi mill-1 ta' Jannar tas-sena wara dik li fiha tkun tressqet it-talba għall-emendar.

Huwa possibbli li dawn l-emendi jidhlu fis-sehh aktar kmieni, jekk il-Kummissjoni tinforma lill-Greċja bil-miktub, qabel id-data ppreċiżata fit-tielet superagrafu, li l-emenda notifikata tikkonforma mal-legiżlazzjoni Komunitarja.

Jekk l-emenda notifikata ma tikkonformax mal-legiżlazzjoni Komunitarja, il-Kummissjoni għandha tgharraf lill-Greċja b'dan u l-emenda ma tidholx fis-sehh sa meta l-Kummissjoni tircievi emenda li tista' tiġi ddikjarata konformi.

2. B'deroga mill-paragrafu 1, għall-emendi li ġejjin, il-Kummissjoni għandha tevalwa l-proposti tal-Greċja u tiddeċiedi dwar l-approvazzjoni tagħhom sa mhux aktar minn erba' xhur mit-tressiq tagħhom, skont il-proċedura msemmija fl-Artikolu 13(2) tar-Regolament (KE) Nru 1405/2006:

a) l-introduzzjoni ta' miżuri, azzjonijiet, prodotti jew skemi ta' għajjnuna godda fil-programm, u

⁽¹⁾ ĠU L 265, 26.9.2006, p. 1.

⁽²⁾ ĠU L 365, 21.12.2006, p. 64.

- b) iż-żieda tal-livell bażiku ta' appoġġ diġà approvat għal kull miżura, azzjonijiet, prodotti jew skemi ta' għajjnuna eżistenti b'aktar minn 50 % tal-ammont applikabbli fiż-żmien meta titressaq t-talba għall-emenda.

L-emendi hekk approvati japplikaw mill-1 ta' Jannar tas-sena wara dik li fiha jkunu ġew notifikati.

3. Il-Greċja għandha tkun awtorizzata tagħmel l-emendi li ġejjin mingħajr rikors għall-proċedura stipulata fil-paragrafu 1, dejjem sakemm l-emendi jkunu notifikati lill-Kummissjoni:

- a) f'dak li jirrigwarda l-bilanċi tal-provvista mbassrin, l-emendar tal-kwantitajiet tal-prodotti eligibbli għas-sistema tal-provvista u, konsegwentement, l-ammont globali tal-għajjnuna allokata favur kull firxa ta' prodotti,
- b) fir-rigward tal-għajjnuna għall-produzzjoni lokali, l-emendar, sa limitu ta' 20 %, tal-allokazzjoni finanzjarja mahsuba għal kull miżura: u
- c) l-emendi li jsegwu emendi għall-kodicijiet u d-deżinjazzjonijiet stipulati fir-Regolament tal-Kunsill (KEE) Nru 2658/87 (*) u li jservu biex jidentifikaw il-prodotti li jibbenefikaw minn għajjnuna, dejjem sakemm dawn l-emendi ma jinvolvu bidla tal-prodotti nfushom.

L-emendi msemmija fl-ewwel subparagrafu ma għandhomx jidhlu fis-sehh qabel id-data li fiha jaslu għand il-Kummissjoni. Jehtieg li jkunu spjegati u ġustifikati kif suppost, u ma jistgħux ikunu implimentati hlief darba kull sena, għajr fil-kazijiet li ġejjin:

- a) *force majeure* jew ċirkustanzi eċċezzjonali,
- b) emendi tal-kwantitajiet ta' prodotti eligibbli għall-iskema ta' provvista,
- c) emenda tan-nomenklatura statistika u l-kodicijiet tat-tariffa doganali komuni f'konformità mar-Regolament (KEE) Nru 2658/87,
- d) trasferimenti baġitarji fi hdan il-miżuri ta' appoġġ għall-produzzjoni. Dawn l-aħħar emendi, madankollu, jehtilhom ikunu notifikati sa mhux aktar tard mit-30 ta' April tas-sena kalendarja li għaliha tirreferi l-allokazzjoni finanzjarja emendata.

(*) ĠU L 256, 7.9.1987, p. 1."

Artikolu 2

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' April 2009.

Għall-Kummissjoni
Mariann FISCHER BOEL
Membru tal-Kummissjoni

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

IL-BANK ĊENTRALI EWROPEW

DEĊIŻJONI TAL-BANK ĊENTRALI EWROPEW

tad-19 ta' Marzu 2009

li temenda d-Deċiżjoni BĊE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew

(BĊE/2009/5)

(2009/328/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa "l quddiem imsejjah l-Istatut") u partikolarment l-Artikolu 10.2 u l-Artikolu 12.3 tiegħu,

Billi:

(1) Mal-adozzjoni tal-ewro mis-Slovakja n-numru tal-membri tal-Kunsill Governattiv tal-Bank Ċentrali Ewropew (BĊE) qabez il-21. L-Artikolu 10.2 tal-Istatut tal-SEBC jipprovdi li mid-data li fiha n-numru tal-membri tal-Kunsill Governattiv jaqbez il-21, kull membru tal-Bord Eżekuttiv għandu jkollu vot wiehed u n-numru ta' gvernaturi bidritt tal-vot għandu jkun ta' 15. Jispeċifika wkoll ir-regoli dwar ir-rotazzjoni tad-drittijiet tal-vot. Skont is-sitt subinċiż tal-Artikolu 10.2 il-Kunsill Governattiv, li jaġixxi b'maġġoranza ta' żewġ terzi tal-membri tiegħu, jista' jiddeċiedi li jipposponi l-bidu tas-sistema ta' rotazzjoni sad-data li fiha n-numru tal-gvernaturi jaqbez it-18. F'Diċembru 2008, il-Kunsill Governattiv iddeċieda li jipposponi l-bidu tas-sistema ta' rotazzjoni sa dik d-data ⁽¹⁾.

(2) Skont is-sitt subinċiż tal-Artikolu 10.2 tal-Istatut tas-SEBC, il-Kunsill Governattiv, waqt li jaġixxi b'maġġoranza ta' żewġ terzi tal-membri kollha tiegħu, għandu jiehu l-miżuri kollha mehtieġa għall-implimentazzjoni tas-sistema ta' rotazzjoni. Dawn il-miżuri jkopru: (i) ir-rata ta' rotazzjoni: in-numru ta' gvernaturi li jtilfu jew jiksibu drittijiet tal-vot fl-istess hin; (ii) il-perijodu ta' rotazzjoni:

it-tul tal-perijodu li matulu l-kompożizzjoni tal-gvernaturi li jivvutaw ma tinbidilx; (iii) f'liema ordni jitqiegħdu l-gvernaturi ġewwa l-gruppi tagħhom; u (iv) it-transizzjoni minn sistema ta' grupp ta' tnejn għal sistema ta' grupp ta' tlieta. Il-Kunsill Governattiv iddeċieda li jiehu dawn il-miżuri, li għalihom jehtieġ issir emenda fid-Deċiżjoni tal-BĊE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew ⁽²⁾, biex jiġu applikati mid-data meta n-numru tal-gvernaturi jaqbez it-18.

(3) L-implimentazzjoni tas-sistema ta' rotazzjoni tirrispetta l-prinċipji tat-trattament ugwali tal-gvernaturi, it-trasparenza u s-semplċità,

IDDEĊIEDA KIF ĠEJ:

Artikolu 1

Emendi għar-Regoli tal-Proċedura tal-Bank Ċentrali Ewropew

Id-Deċiżjoni BĊE/2004/2 hi emendata kif ġej:

(1) L-Artikolu 3a li ġej hu mdahhal:

"L-Artikolu 3a

Sistema ta' rotazzjoni

1. Il-gvernaturi għandhom jiġu allokat fi gruppi kif jidher fl-ewwel u fit-tieni subinċiżi tal-Artikolu 10.2 tal-Istatut.

⁽¹⁾ Id-Deċiżjoni tal-BĊE/2008/29 tat-18 ta' Diċembru 2008 biex ttipposponi l-bidu tas-sistema ta' rotazzjoni fil-Kunsill Governattiv tal-Bank Ċentrali Ewropew (ĠU L 3, 7.1.2009, p. 4).

⁽²⁾ ĠU L 80, 18.3.2004, p. 33.

2. Il-Gvernaturi għandhom jiġu ordnati f'kull grupp, skont il-konvenzjoni UE, skont lista tal-banek ċentrali tagħhom li ssegwi l-ordni alfabetiku tal-ismijiet tal-Istati Membri bil-lingwi nazzjonali. Ir-rotazzjoni tad-drittijiet tal-vot ġewwa kull grupp għandha ssegwi din l-ordni. Ir-rotazzjoni għandha tibda f'punt każwali fil-lista.

3. Id-drittijiet tal-vot ġewwa kull grupp għandhom iduru kull xahar, u jibdel l-ewwel jum tal-ewwel xahar tal-implimentazzjoni tas-sistema ta' rotazzjoni.

4. Għall-ewwel grupp, in-numru ta' drittijiet tal-vot li jiduru f'kull perijodu ta' xahar għandu jkun wiehed; għat-tieni u t-tielet grupp, in-numru ta' drittijiet tal-vot li jiduru f'kull perijodu ta' xahar għandu jkun daqs id-differenza bejn in-numru tal-gvernaturi allokati lill-grupp u n-numru ta' drittijiet tal-vot li jingħatawlu, tneħhi tnejn.

5. Kull meta l-kompożizzjoni tal-gruppi tiġi aġġustata skont il-hames subinċiż tal-Artikolu 10.2 tal-Istatut, ir-rotazzjoni tad-drittijiet tal-vot ġewwa kull grupp għandha tkompli ssegwi l-lista msemmija fil-paragrafu 2. Mid-data meta n-numru tal-gvernaturi jilhaq 22, ir-rotazzjoni ġewwa t-tielet grupp għandha tibda f'punt każwali fil-lista. Il-Kunsill Governattiv jista' jiddeċiedi li jibdel l-ordni ta' rotazzjoni għat-tieni u t-tielet grupp biex jevita s-sitwazzjoni li ċerti gvernaturi jkun dejjem mingħajr dritt tal-vot fl-istess perijodi tas-sena.

6. Il-BĊE għandu jippubblika bil-quddiem lista tal-membri tal-Kunsill Governattiv bi dritt tal-vot fil-website tal-BĊE.

7. Is-sehem tal-Istat Membru ta' kull bank ċentrali nazzjonali fil-karta tal-bilanċ aggregata totali tal-istituzzjonijiet finanzjarji monetarji għandu jiġi kkalkolat abbażi tal-medja annwali tad-dejta medja ta' kull xahar matul is-sena kalendarja l-iktar reċenti li għaliha hemm dejta disponibbli. Kull meta l-prodott domestiku gross aggregat bil-prezzijiet tas-suq jiġi aġġustat skont l-Artikolu 29.3 tal-Istatut jew kull meta pajjiż isir Stat Membru u l-bank ċentrali nazzjonali tiegħu jsir parti mis-Sistema Ewropea ta' Banek Ċentrali, il-karta tal-bilanċ aggregata totali tal-istituzzjonijiet finanzjarji monetarji tal-Istati Membri li adottaw l-euro għandha

terġa' tiġi kkalkolata abbażi tad-dejta li tirrigwarda l-iktar sena kalendarja reċenti li għaliha hemm dejta disponibbli."

(2) L-ewwel sentenza tal-Artikolu 4.1 hi ssostitwita b'dan li ġej:

"Biex il-Kunsill Governattiv jivvota, għandu jkun hemm kworum ta' żewġ terzi tal-membri bi dritt tal-vot"

(3) Is-sentenza li ġejja tiżdied mal-Artikolu 4.7:

"Id-Deciżjonijiet li għandhom jittiehdu bil-proċedura bil-miktub għandhom jiġu approvati mill-membri tal-Kunsill Governattiv bid-dritt tal-vot meta tingħata l-approvazzjoni."

(4) Ir-raba' sentenza tal-Artikolu 5.1 hi ssostitwita b'dan li ġej:

"Punt għandu jitneħħa mill-aġenda fuq it-talba ta' mill-anqas tlieta mill-membri tal-Kunsill Governattiv bi dritt tal-vot jekk id-dokumenti relatati ma jkunux ġew ippreżentati lill-membri tal-Kunsill Governattiv fil-hin."

(5) L-Artikolu 5.2 hu ssostitwit b'dan li ġej:

"Il-minuti tal-proċedimenti tal-Kunsill Governattiv għandhom jiġu approvati fil-laqgħa ta' wara (jew jekk ikun mehtieg iktar kmieni bi proċedura bil-miktub) mill-membri tal-Kunsill Governattiv li kellhom dritt tal-vot fil-laqgħa li għaliha jirreferu l-minuti, u għandhom jiġu ffirmati mill-President."

Artikolu 2

Dispożizzjoni finali

Din id-Deciżjoni għandha tidhol fis-seħh fil-jum meta n-numru tal-gvernaturi fil-Kunsill Governattiv tal-BĊE jaqbeż it-18.

Magħmula fi Frankfurt am Main, id-19 ta' Marzu 2009.

Il-President tal-BĊE

Jean-Claude TRICHET

RAKKOMANDAZZJONIJIET

IL-KUMMISSJONI

RAKKOMANDAZZJONI TAL-KUMMISSJONI

tas-26 ta' Marzu 2009

dwar linji gwida għall-protezzjoni tad-dejta għas-Sistema ta' Informazzjoni tas-Suq Intern (IMI)

(notifikata taht id-dokument numru C(2009) 2041)

(Test b'relevanza għaž-ŻEE)

(2009/329/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari t-tieni inċiż tal-Artikolu 211 tiegħu,

Wara li kkonsultat lis-Superviżur Ewropew tal-Protezzjoni tad-Data,

Billi:

- (1) Id-Deciżjoni Nru 2004/387/KE tal-Parlament Ewropew u tal-Kunsill tal-21 ta' April 2004 dwar it-twassil interoperabbli ta' servizzi ta' eGovernment pan-Ewropej lill-amministrazzjonijiet publiċi, negozji u ċittadini (IDABC) ⁽¹⁾, u b'mod partikolari l-Artikolu 4 tagħha, tippovdi għall-implimentazzjoni ta' proġetti ta' interess komuni, sabiex ikun possibbli l-skambju effiċjenti, effikaċi u sigur tal-informazzjoni fost l-amministrazzjonijiet pubbliċi fil-livelli kollha xierqa, kif ukoll fost tali amministrazzjonijiet u l-istituzzjonijiet Komunitarju jew entitajiet ohra kif xieraq.
- (2) Fis-17 ta' Marzu 2006, ir-rappreżentanti tal-Istati Membri fil-Kumitat Konsultattiv tas-Suq Intern ⁽²⁾ approvaw il-Pjan Globali ta' Implimentazzjoni għas-Sistema tal-Informazzjoni tas-Suq Intern (IMI), hawn taht imsejha: "IMI", u l-iżvilupp tagħha mmirat lejn it-titjib tal-komunikazzjoni fost l-amministrazzjonijiet tal-Istati Membri.

- (3) Barra din l-approvazzjoni, il-Kummissjoni ddecidiet dwar il-finanzjament u t-twaqqif tas-Sistema ta' Informazzjoni tas-Suq Intern bħala proġett ta' interess komuni permezz tad-Deciżjonijiet C(2006) 3606 tal-14 ta' Awissu 2006, C(2007) 3514 tal-25 ta' Lulju 2007 u C(2008) 1881 tal-14 ta' Mejju 2008.

- (4) L-għan tal-IMI huwa li tappoġġa atti leġislattivi Komunitarji rilevanti li jehtieġu l-iskambju tal-informazzjoni bejn l-amministrazzjonijiet tal-Istati Membri, inkluż id-Direttiva 2005/36 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonossiment ta' Kwalifiki Professjonali ⁽³⁾ u d-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern ⁽⁴⁾.

- (5) L-iskambju tal-informazzjoni b'mezzi elettronici bejn l-Istati Membri u bejn l-Istati Membri u l-Kummissjoni għandu jikkonforma mar-regoli tal-protezzjoni tad-dejta personali stipulati fid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni tal-individwi fir-rigward tal-ipproċessar ta' dejta personali u dwar il-moviment liberu ta' dik id-dejta ⁽⁵⁾ u r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta ⁽⁶⁾.

⁽¹⁾ ĠU L 144, 30.4.2004, p. 62.

⁽²⁾ Mahluq bid-Deciżjoni tal-Kummissjoni 93/72/KEE (ĠU L 26, 3.2.1993, p. 18).

⁽³⁾ ĠU L 255, 30.9.2005, p. 22.

⁽⁴⁾ ĠU L 376, 27.12.2006, p. 36.

⁽⁵⁾ ĠU L 281, 23.11.1995, p. 31.

⁽⁶⁾ ĠU L 8, 12.1.2001, p. 1.

- (6) Id-dritt għall-protezzjoni tad-dejta huwa rikonossut mill-Karta tad-Drittijiet Fundamentali tal-Unjoni Ewropea, partikolarment l-Artikolu 8 tagħha; sistemi tal-informazzjoni bħall-IMI għandhom jiżguraw li r-responsabbiltajiet u l-obbligi differenti kondiviżi bejn il-Kummissjoni u l-Istati Membri fir-rigward tar-regoli tal-protezzjoni tad-dejta u li l-individwi soġġetti tad-dejta jingħataw mekkaniżmi sempliċi u faċilment disponibbli biex jasserixxu d-drittijiet tagħhom.
- (7) Id-Deciżjoni tal-Kummissjoni (2008/49/KE) tat-12 ta' Diċembru 2007 dwar l-implimentazzjoni tas-Sistema ta' Tagħrif tas-Suq Intern (IMI) fir-rigward tal-protezzjoni tad-dejta personali ⁽¹⁾ stipulat il-funzjonijiet, id-drittijiet u l-obbligi tal-atturi tal-IMI u l-utenti tal-IMI. Din id-Deciżjoni tal-Kummissjoni kkunsidrat l-opinjoni tal-Grupp ta' Hidma tal-Artikolu 29 ⁽²⁾.
- (8) Barra l-adozzjoni ta' din id-Deciżjoni, is-Supervizur Ewropew tal-Protezzjoni tad-Dejta (EDPS) adotta opinjoni ⁽⁴⁾ fejn appella għall-adozzjoni ta' strument legali, preferibbilment fil-forma ta' Regolament tal-Kunsill u l-Parlament fid-dawl li l-IMI hija mistennija li gradwalment twessa' l-ambitu tagħha għal oqsma addizzjonali ta' legiżlazzjoni tas-suq intern b'aktar kumplessità u għadd eskalenti ta' awtoritajiet partecipanti u skambji tad-dejta. F'bosta laqgħat u fi skambju ta' ittri bejn l-EDPS u s-servizzi tal-Kummissjoni ⁽⁴⁾, intlaħaq qbil li jinżamm approċċ gradwali li jibda bl-adozzjoni ta' linji gwida tal-protezzjoni tad-dejta, li għandu jitfassal b'konsultazzjoni mill-qrib mal-EDPS.
- (9) Dawn il-linji gwida jikkomplementaw id-Deciżjoni tal-Kummissjoni 2008/49/KE u jikkunsidraw kemm ir-rakkomandazzjonijiet tal-Grupp ta' Hidma Artikolu 29 kif ukoll l-EDPS.

BIL-PREŻENTI TIRRAKKOMANDA LI L-ISTATI MEMBRI GHANDHOM:

- (1) Jieħdu passi biex jiżguraw l-implimentazzjoni tal-linji gwida li jinsab fl-Anness fost l-atturi u l-utenti tal-IMI.
- (2) Iheggu l-koordinaturi nazzjonali tal-IMI biex jagħmlu kuntatti mal-Awtoritajiet Nazzjonali tal-Protezzjoni tad-Dejta tagħhom għall-gwida u l-assistenza dwar l-aħjar mod tal-implimentazzjoni ta' dawn il-linji gwida skont il-ligi nazzjonali.
- (3) Jagħtu r-reazzjoni tagħhom lill-Kummissjoni Ewropea dwar l-implimentazzjoni tal-linji gwida li jinsabu fl-Anness, sa mhux aktar tard minn disa' xhur wara l-adozzjoni ta' dawn ir-Rakkomandazzjonijiet u bl-assistenza tal-koordinaturi nazzjonali tal-IMI. Din ir-reazzjoni għandha tiġi kkunsidrata mill-Kummissjoni Ewropea f'rapport li ser jitfassal mhux aktar tard minn sena wara l-adozzjoni ta' din ir-Rakkomandazzjoni li fiha tivvaluta s-sitwazzjoni tal-protezzjoni tad-dejta fl-IMI kif ukoll tal-kontenut u l-htieġa f'waqtha ta' kwalunkwe miżuri futuri inkluż l-possibbiltà tal-adozzjoni ta' strument legali.

Magħmul fi Brussell, is-26 ta' Marzu 2009.

Għall-Kummissjoni
 Charlie MCCREEVY
 Membru tal-Kummissjoni

⁽¹⁾ ĠU L 13, 16.1.2008, p. 18.

⁽²⁾ L-Opinjoni 01911/07/EN, WP 140.

⁽⁴⁾ L-Opinjoni tas-Supervizur Ewropew tal-Protezzjoni tad-Data tat-22 ta' Frar 2008, dwar id-Deciżjoni tal-Kummissjoni 2008/49/KE tat-12 ta' Diċembru 2007 dwar l-implimentazzjoni tas-Sistema ta' Tagħrif [(Informazzjoni)] tas-Suq Intern (IMI) fir-rigward tal-protezzjoni tad-dejta personali (ĠU C 270, 25.10.2008, p. 1).

⁽⁴⁾ <http://www.edps.europa.eu/EDPSWEB/edps/site/mySite/pid/87>

ANNEX

LINJI GWIDA GHALL-IMPLIMENTAZZJONI TAR-REGOLI TAL-PROTEZZJONI TAD-DEJTA FL-IMI

1. IMI - GHODDA GHALL-KOOPERAZZJONI AMMINISTRATTIVA

L-IMI hija programm sofwere aċċessibbli permezz tal-Internet imfassal mill-Kummissjoni Ewropea b'kooperazzjoni mal-Istati Membri. L-ghan ewlieni tagħha huwa li jassisti lill-Istati Membri fl-implimentazzjoni prattika tal-leġiżlazzjoni tal-UE li tipprovi għal assistenza reċiproka u kooperazzjoni amministrattiva. L-IMI mhix bazi dejta mmirata lejn il-ħżin tal-informazzjoni għall-perjodi twal imma pjuttost mekkanizmu centralizzat li jippermetti l-amministrazzjoni nazzjonali tal-Istati Membri taż-ŻEE biex jiskambjaw l-informazzjoni, għall-perjodi limitati għaž-żamma tad-dejta

Il-paġna biex tilloggia fl-IMI



Attwalment l-IMI tappoġġa l-iskambji tal-informazzjoni taħt id-Direttiva tal-Kwalifiki Professjonali u ser tappoġġa wkoll skambji tal-informazzjoni taħt id-Direttiva tas-Servizzi minn tmiem l-2009. Fil-futur tista' tappoġġa l-iskambji tal-informazzjoni f'oqsma leġiżlattivi addizzjonali tas-Suq Intern. F'kull waqt wiehed ikun jista' jsib lista aġġornata ta' dawn l-oqsma leġiżlattivi fl-anness tad-Deciżjoni 2008/49/KE. Dan l-anness ser jiġi emendat minn żmien għal żmien. L-IMI ma tistax tintuża għal skambji tal-informazzjoni f'oqsma leġiżlattivi mhux elenkati speċifikamenti f'dan l-anness.

Xempju-iskrins tal-applikazzjoni dwar l-awtoritajiet kompetenti li jittrattaw ma' kwalifiki professjonali

Country and Languages	Address	Areas of competence	User Details	Legislative areas	Settings for Professional Qualifications
Legislative area Professional Qualifications					
General information Information Request					
Profession					
Select the keyword(s) which indicate the authority's area of competence *					
Available keywords			Selected keywords		
Accountant Architect Dentist Doctor Midwife Nurse			> >> < <<		
Find			Search the list above Restore full list		
Keywords					
Select the keyword(s) which indicate the authority's area of competence *					
Available keywords			Selected keywords		
Diploma Local National Recognition Regional Supervision			> >> < <<		
Find			Search the list above Restore full list		

Questions Cacher les traductions

Lorsque vous rédigez un texte libre, veuillez indiquer la langue que vous utilisez dans le menu déroulant situé à côté de l'encadré. Utilisez si possible une langue comprise par l'autorité requérante. L'autorité requérante a indiqué qu'elle comprenait les langues suivantes: English (en), français (fr), Deutsch (de), español (es)

Questions concernant la profession

Identification de la profession

1. La profession de/d [pharmacien] est-elle réglementée sur votre territoire? [Lien](#)

Réponse

Commentaires concernant la réponse fr ▼

2. Quelles activités professionnelles recouvre la profession de/d [pharmacien] sur votre territoire? [Lien](#)

Réponse fr ▼

Commentaires concernant la réponse fr ▼

Titre professionnel

3. Quel titre professionnel doit-on détenir pour exercer la profession de/d [pharmacien] sur votre territoire? [Lien](#)

Réponse fr ▼

Commentaires concernant la réponse fr ▼

Questions concernant les qualifications professionnelles

Titulaire du titre de formation

4. Quelles qualifications professionnelles [M. Philippe BOULANGER] a-t-il/elle reçues sur votre territoire?

Réponse fr ▼

Commentaires concernant la réponse fr ▼

2. L-AMBITU U L-GHAN TA' DAWN IL-LINJI GWIDA

L-utenti tal-IMI huma esperti fl-oqsma ta' kompetenza rispettivi tagħhom, kemm fejn jidhlu r-regoli li jirregolaw professjoni jew inkella fejn jidhlu r-regolamenti fis-sehh għall-forniment tas-servizzi. Madankollu, mhumiex esperti tal-protezzjoni tad-dejta u mhux bilfors dejjem ikunu konxji biżżejjed mir-ekwiżiti tal-protezzjoni tad-dejta imposti mil-leġiżlazzjoni nazzjonali tagħhom stess tal-protezzjoni tad-dejta.

Għalhekk huwa rakkomandabbli li l-utenti tal-IMI jitfornew b'linji gwida li fihom jitfisser it-thaddim tal-IMI mill-perspettiva tal-protezzjoni tad-dejta kif ukoll tas-salvagwardji mibnija fis-sistema u r-riskji possibbli marbuta mal-użu tagħha ⁽¹⁾.

Dawn il-linji gwida ma humiex mahsuba li jkun xi analiżi komprensiva tal-kwistjonijiet kollha tal-protezzjoni tad-dejta b'rabta mal-IMI, imma bħala spjegazzjoni faċli biex tintuża, qafas ta' konformità li l-utenti kollha tal-IMI jistgħu jifhmu. Fejn ikun mehtieg, l-utenti tal-IMI dejjem ikunu jistgħu jiksibu aktar gwida u assistenza mill-awtoritajiet tal-protezzjoni tad-dejta fl-Istati Membri. Lista ta' dawn l-awtoritajiet bid-dettalji tal-kuntatt u s-sit web jinstabu hawnhekk:

http://ec.europa.eu/justice_home/fsj/privacy/nationalcomm/index_en.htm

3. AMBJENT FAVOREVOLI GĦALL-PROTEZZJONI TAD-DEJTA

L-IMI għet żviluppata skont ir-ekwiżiti tal-leġiżlazzjoni tal-protezzjoni tad-dejta u hija favorevoli għall-protezzjoni tad-dejta sa minn meta nhasbet għall-ewwel darba.

L-utenti tal-IMI jistgħu jiġu żgurati li l-IMI hija programm softwer affidabbli mill-perspettiva tal-protezzjoni tad-dejta u xi eżempji sempliċi jistgħu faċilment jillustraw dan il-punt:

- a) l-IMI tintuża biss mill-awtoritajiet kompetenti fiż-Żona Ekonomika Ewropea (l-Istati Membri tal-UE flimkien man-Norveġja, l-Iżlanda u l-Lichtenstein) u ma jkun hemm l-ebda trasferimenti ta' dejta personali barra ż-ŻEE;
- b) il-Kummissjoni Ewropea u l-koordinaturi tal-IMI ⁽²⁾ ma għandhom l-ebda aċċess għad-dejta personali ta' professjonisti jew fornituri tas-servizzi skambjati fis-sistema;
- c) l-awtoritajiet kompetenti biss involuti f'talba għall-informazzjoni jithallew jaraw id-dejta personali tal-fornitur tas-servizz ⁽³⁾. Fil-fatt, il-protezzjoni twassal biex tipprojbixxi li d-destinatarju ta' talba jara l-informazzjoni personali dwar fornitur tas-servizzi sakemm id-destinatarju jkun aċċettaha formalment;

⁽¹⁾ L-Istati Membri għandhom jikkunsidraw li jinkludu informazzjoni dwar il-protezzjoni tad-dejta fl-azzjonijiet tagħhom ta' tahrig dwar l-IMI.

⁽²⁾ Ara l-Artikolu 12 tad-Deċiżjoni 2008/49/KE.

⁽³⁾ L-awtoritajiet kompetenti jista' jkollhom awtoritajiet oħra "marbuta" mas-supervizjoni (eż. awtorità reġjonali torbot ma' awtorità federali). Dawn "l-awtoritajiet marbuta" jistgħu f'dan is-sens jitgħarrfu bl-għadd u t-tip tat-talbiet imma ma jkollhomx aċċess għad-dejta personali tal-fornituri tas-servizz jew il-professjonisti migranti.

Xempju ta' skrin b'talba qabel l-aċċettazzjoni mid-destinatarju

Details of the professional		Hide translations
Profession	pharmacist	
Title	*****	
First Name	*****	
Surname	*****	
Nationality	French	
Place of birth	*****	
Date of birth (dd/mm/yyyy)	*****	
Country	France	
Region / Area	Paris	
Town	Paris	
Postcode	*****	
Street and number	*****	
E-mail	*****	
Justification for the request	Reasonable and justified doubts about the authenticity of the document	

Questions	Hide translations
When entering free text please indicate the language you are using in the dropdown next to the text box. If possible use a language which is understood by the Requesting Authority. The Requesting Authority has indicated that it understands the following languages: español (es), čeština (cs)	
- Questions to identify the profession - Identification of the profession 1. Is the profession [pharmacist] regulated in your territory? Link 2. Which are the professional activities covered by the profession [pharmacist] in your territory? Link - Questions related to the professional - Nationality 3. Is [*****] a national of your Member State? Link - Questions regarding the exercise of the profession - Legal establishment within the EU 4. For the exercise of which profession is [*****] legally established in your territory? Link - File for recognition 5. According to the national legislation applicable in your territory, are you able to formally issue a document concerning the good character or repute with regard to [*****]? Link 6. According to the national legislation applicable in your territory, are you able to formally issue a document concerning the absence of bankruptcy with regard to [*****]? Link 7. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to [*****]? Link 8. According to the national legislation applicable in your territory, are you able to formally issue a document concerning the physical health of [*****]? Link	

d) id-dejta personali kollha relatata mat-talbiet tithassar awtomatikament mis-sistema fi żmien sitt xhur wara l-gheluq ta' talba, jew saħansitra qabel, fejn jintalab hekk mill-awtorità kompetenti involuta (għal aktar dettalji, ara l-kapitolu 12 dwar il-perjodu taż-żamma).

4. MIN HU MIN FIL-IMI? IL-KWISTJONI TA' KONTROLL KONGUNT

L-IMI hija eżempju ċar ta' operazzjonijiet ta' pproċessar kongunti u kontroll kongunt. Pereżempju, filwaqt li l-awtoritajiet kompetenti biss fl-Istati Membri jiskambjaw id-dejta personali, il-ħżin ta' din id-dejta fuq is-servers tal-Kummissjoni huwa fir-responsabbiltà tagħha. Filwaqt li l-Kummissjoni Ewropea mhix permessa tara din id-dejta personali, hija l-operatur tas-sistema li fizikament tipproċessa t-tħassir u r-rettifika tad-dejta.

Fi kliem ieħor u b'riżultat tal-allokazzjoni tar-responsabbiltajiet differenti bejn il-Kummissjoni u l-Istati Membri:

- a) kull awtorità kompetenti u kull koordinatur tal-IMI huwa kontrollur fir-rigward tal-attivitajiet tal-ipproċessar tad-dejta tiegħu stess,
- b) il-Kummissjoni mhix utent, iżda l-operatur tas-sistema, u hija responsabbli, primarjament, għaž-żamma u s-sigurtà tas-sistema ⁽¹⁾;
- ċ) l-atturi tal-IMI jaqsmu r-responsabbiltà fir-rigward tal-forniment tan-notifiki u d-drittijiet tal-aċċess, l-oġġezzjoni u r-rettifika.

Fxenarji kumplessi ta' kontroll kongunt bħall-IMI, jidher li mill-perspettiva ta' konformità l-aktar li huwa effiċjenti jkun li l-protezzjoni tad-dejta tinfirex fis-sistema sa mill-bidu (ara t-taqsim: "Xogħol li qed isir" fil-kapitolu 13: "Kooperazzjoni mal-awtoritajiet tal-protezzjoni tad-dejta u l-EDPS") u li jiġi ddefinit qafas ta' konformità kif provdut f'dawn il-linji gwida. Il-konformità mal-qafas hija fir-responsabbiltà tal-atturi u l-utenti kollha tal-IMI.

⁽¹⁾ Kif previst fl-Artikolu 10 (3) tad-Deċiżjoni 2008/49/KE, il-Kummissjoni tista' tipparteċipa fi skambji tal-informazzjoni f'każijiet speċifiċi biss fejn l-att Komunitarju rilevanti jipprevedi li tiġi skambjata informazzjoni bejn l-Istati Membri u l-Kummissjoni. F'dawn il-każijiet il-Kummissjoni għanda obbligi simili daqs li kieku kienet awtorità kompetenti. Pereżempju, tehtieg li tipprovdi notifika xierqa lill-individwi soġġetti tad-dejta kif ukoll aċċess għad-dejta tagħhom fejn dawn jitolbu.

5. L-ATTURI U L-UTENTI TAL-IMI

L-atturi kollha li jużaw l-IMI jiġu vvalidati mill-koordinaturi tal-IMI. L-atturi u l-utenti kif ukoll il-funzjonijiet id-drittijiet u l-obbligi tagħhom huma deskritti fid-dettall fl-Artikoli 6 sa 12 tad-Deċiżjoni tal-Kummissjoni 2008/49/KE. Għalhekk ma hemmx għalfejn li dawn il-linji gwida jirrepetuhom.

Huwa importanti li jinftehem li l-IMI hija sistema flessibbli hafna fejn l-Istati Membri jistgħu jallokaw ir-responsabbiltajiet u l-funzjonijiet lill-awtoritajiet kompetenti u l-koordinaturi b'bosta modi differenti sabiex jakkomodaw l-istrutturi amministrattivi partikolari tagħhom u l-oqsma leġislattivi li għandhom jiġu koperti mill-kooperazzjoni amministrattiva.

Huwa wkoll importanti li ma jintesiex li l-utenti tal-IMI fl-Istati Membri huma responsabbli għal hafna operazzjonijiet oħra. Il-konformità mal-protezzjoni tad-dejta fl-IMI ma tehtieġx li tkun kumplikata bla bżonn jew li tkun ta' piż amministrattiv eċċessiv. U lanqas ma għandha tkun l-istess għas-sistema kollha.

F'bosta każijiet l-awtoritajiet kompetenti sempliċiment jehtieġu li jwettqu l-operazzjonijiet tal-ipproċessar fl-IMI skont l-istess regoli u prattiki tajba li normalment ikollhom fis-sehh bħala kontrolluri tad-dejta skont il-htigijiet partikolari tagħhom u l-liġijiet tal-protezzjoni tad-dejta tal-Istat Membru tagħhom.

Għandhom jisfruttaw l-ambjent favorevoli għall-protezzjoni tad-dejta fi hdan l-IMI. Pereżempju, qed jitheggu biex jitolbu li d-dejta personali skambjata tithassar mill-IMI anki qabel ma jghaddu s-sitt xhur taż-żamma tad-dejta, jekk ma jkollhomx aktar bżonn li jzommu l-informazzjoni skambjata fl-IMI.

6. RAĠUNIJET LEGALI GHALL-ISKAMBJI TA' INFORMAZZJONI PERSONALI FL-IMI

Il-Kummissjoni adottat id-Deċiżjoni 2008/49/KE li tistipula l-funzjonijiet, id-drittijiet u l-obbligi tal-atturi tal-IMI u l-utenti fir-rigward tal-implimentazzjoni tal-IMI fejn tidhol il-protezzjoni tad-dejta personali.

Mhux l-informazzjoni kollha skambjata fil-IMI hija dejta personali. Pereżempju, l-informazzjoni skambjata tista' tikkonċernar persuni legali ⁽¹⁾ jew il-mistoqsija u t-tweġiba ma jkunx jirrelataw ma' xi individwu partikolari (eż. mistoqsija ġenerali dwar jekk professjoni tkunx irregolata fi Stat Membru partikolari).

Hafna drabi, madankollu, l-iskambji tal-informazzjoni ma jikkonċernax individwi u għalhekk irid ikun hemm raġunijiet legali għall-ipproċessar ta' dejta personali. L-użu tal-IMI spiss ikun fl-interess tal-individwu soġġett tad-dejta. Madankollu, anki jekk l-iskambju tal-informazzjoni ma jkunx neċessarjament fl-interess tal-individwu soġġett tad-dejta, jista' jiġi skambjat bl-użu tal-IMI mill-awtoritajiet kompetenti, sakemm tali skambju jkun rekwiżit minn bażi legali specifika.

L-Artikolu 7 tad-Direttiva 95/46/KE jelenka r-raġunijiet legali għall-ipproċessar tad-dejta personali. Minn dawn, l-Artikolu 7(c) u l-Artikolu 7(e) huma l-aktar rilevanti għall-iskambju tad-dejta fi hdan l-IMI.

l) Konformità ma' obbligu legali (l-Artikolu 7(c))

Bħala prinċipju ġenerali, l-Istati Membri tal-UE għandhom d-dmir li jikkooperaw ma' xulxin u mal-Istituzzjonijiet Komunitarji. Id-dmir ta' kooperazzjoni amministrattiva huwa esplicitu u specifiku fid-Direttiva 2005/36/KE (id-Direttiva tar-Rikonossiment tal-Kwalifiki Professjonali) u d-Direttiva 2006/123/KE (id-Direttiva tas-Servizzi).

L-Artikolu 56 (1) u (2) tad-Direttiva tal-Kwalifiki Professjonali jipprovdi li ġej:

'1. L-awtoritajiet kompetenti tal-Istat Membru ospitanti u l-Istat Membru tal-orijini għandhom jahdmu f'kol-laborazzjoni stretta u għandhom jipprovdu għajjnuna reċiproka sabiex tiġi ffaċilitata l-applikazzjoni ta' din id-Direttiva. Huma għandhom jassiguraw [(jiżguraw)] il-kunfidenzjalità tal-informazzjoni li jiskambjaw.

2. L-awtoritajiet kompetenti tal-Istati Membri tal-orijini u ospitanti għandhom jiskambjaw informazzjoni rigward azzjoni dixxiplinarja jew sanzjonijiet kriminali meħuda jew kull ċirkostanza specifika serja oħra li jista' jkollhom konsegwenzi għall-eżerċizzju ta' attivitajiet taħt din id-Direttiva, filwaqt li tkun irrispettata l-leġislazzjoni dwar il-protezzjoni ta' dejta personali pprovduta fid-Direttivi 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u l-moviment liberu ta' tali dejta u d-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika (id-Direttiva dwar il-privatezza u l-komunikazzjoni elettronika). * [ĠU L 201, 31.7.2002, p. 37].'

(1) Minkejja li fxi Stati Membri, bħall-Italja, il-Lussemburgu, l-Awstrija u d-Danimarka, l-ambitu tal-leġislazzjoni tal-protezzjoni tad-dejta jkopri partijiet ġuridici sa ċertu punt.

L-Artikolu 28 (1) u (6) tad-Direttiva tas-Servizzi jipprovdi li ġej:

“1. L-Istati Membri għandhom jagħtu lil xulxin assistenza reċiproka, u għandhom jistabbilixxu l-miżuri għall-kooperazzjoni effettiva ma' xulxin, biex b'hekk jiżguraw is-superviżjoni tal-fornituri u s-servizzi li jfornu ...”.

“6. L-Istati Membri għandhom ifornu l-informazzjoni mitluba minn Stati Membri oħrajn jew mill-Kummissjoni b'mezzi elettronici u fl-iqsar perjodu taż-żmien possibbli.”

L-Artikolu 34 tad-Direttiva tas-Servizzi jipprevedi li ġej:

“1. Il-Kummissjoni, f'kooperazzjoni mal-Istati Membri, għandha tistabbilixxi sistema elektronika għall-iskambju ta' informazzjoni bejn l-Istati Membri, b'kont mehud tas-sistemi eżistenti ta' informazzjoni”.

II) L-eżekuzzjoni ta' kompitu mwettaq fl-interess pubbliku jew fl-eżercizzju ta' awtorità uffiċjali vestita fil-kontrollur (l-Artikolu 7(e)).

L-atturi u l-utenti IMI jwettqu kompiti fl-interess pubbliku jew fl-eżercizzju ta' awtorità uffiċjali vestita fihom. Ir-registrazzjonijiet kollha fl-IMI huma vvalidati mill-Koordinatur tal-IMI wara li jiżgura li l-awtorità kompetenti inkwistjoni ma twestaqx kompiti fl-interess pubbliku (eż. korpi tat-tobba jew veterinarji li jiżguraw li l-membri tagħhom jikkonformaw mar-regoli etiċi jew sanitarji) jew inkella fl-eżercizzju ta' awtorità uffiċjali vestita fihom (eż. Ministeri tal-Edukazzjoni li jiżguraw li l-għalliema tal-edukazzjoni sekondarja jkollhom l-kwalifiki mehtieġa).

Abbażi ta' dan, l-IMI tista' tintuża biex tiġi skambjata dejta personali taht id-Direttivi tal-Kwalifiki Professionali u tas-Servizzi għall-ghanijiet stipulati fid-dispożizzjonijiet tagħhom. Informazzjoni b'rabta ma' leġiżlazzjoni oħra tas-suq intern ma tistax tiġi skambjata fl-IMI. Jekk l-ambitu tal-IMI jkun fi kwalunkwe stadju mwessa' biex jinkludi leġiżlazzjoni oħra, tiżdied referenza xierqa għall-atti Komunitarji rilevanti fl-anness tad-Deċiżjoni 2008/49/KE.

7. IL-KWISTJONI TAL-LIĠI APPLIKABBILI U S-SUPERVIŻJONI MEHTIEĠA

Il-liġi applikabbli tal-protezzjoni tad-dejta tiddependi fuq min ikun l-attur jew l-utent tal-IMI. Għall-Kummissjoni Ewropea, pereżempju, japplika r-Regolament tal-Protezzjoni tad-Dejta (KE) Nru 2001/45/KE. Għal utent nazzjonali (eż. awtorità kompetenti) il-liġi applikabbli tkun il-liġi nazzjonali tiegħu tal-protezzjoni tad-dejta li għandhom ikunu konformi mad-Direttiva 95/46/KE (id-Direttiva tal-Protezzjoni tad-Dejta).

L-Unjoni Ewropea għandha qafas legali solidu tal-protezzjoni tad-dejta pprovdut minn din id-Direttiva u mir-Regolament (KE) Nru 2001/45⁽¹⁾. Id-Direttiva tal-Protezzjoni tad-Dejta tippermetti f'it flessibbiltà għall-Istati Membri. Qed jiġi rrakkomandat li għallhekk il-kordinaturi nazzjonali tal-IMI jiddiskutu dawn il-linji gwida mal-awtoritajiet tagħhom tal-protezzjoni tad-dejta, pereżempju, fir-rigward tad-dettalji tal-informazzjoni li trid tingħata lill-individwi (ara l-kapitolu 9 dwar din il-kwistjoni) jew id-dmir li jiġu nnotifikati ċerti operazzjonijiet ta' pproċessar tad-dejta lill-awtoritajiet tal-protezzjoni tad-dejta.

Id-Direttiva 95/46/KE hija Direttiva tas-Suq Intern li għandha għan doppju. L-armonizzazzjoni tal-leġiżlazzjoni nazzjonali tal-protezzjoni tad-dejta hija mahsuba kemm biex tiżgura livell għoli ta' protezzjoni tad-dejta kif ukoll biex thares id-drittijiet fundamentali tal-individwi u għallhekk tippermettilhom il-fluss hieles tad-dejta personali bejn fl-Istati Membri. Għaldaqstant, l-ispeċifitajiet nazzjonali ma għandux ikollhom xi impatt prattiku jew sinifikanti fuq l-użu tal-IMI u l-iskambji tal-informazzjoni mehtieġ minn atti oħra Komunitarji.

Wiehed mill-aktar elementi sinifikanti tal-qafas legali tal-UE tal-protezzjoni tad-dejta huwa s-superviżjoni tiegħu minn awtoritajiet pubbliċi indipendenti tal-protezzjoni tad-dejta. B'riżultat ta' dan, iċ-ċittadini jistgħu jressqu ilmenti quddiem dawn l-awtoritajiet sabiex jiġu ttrattati minnufih il-problemi tagħhom tal-protezzjoni tad-dejta barra l-qradi. L-ipproċessar tad-dejta personali fil-livell nazzjonali huwa ssupervizzat mill-awtoritajiet nazzjonali tal-protezzjoni tad-dejta u l-ipproċessar tad-dejta personali mill-Istituzzjonijiet Ewropej huwa ssupervizzat mis-Superviżur Ewropew tal-Protezzjoni tad-Dejta (EDPS). Għaldaqstant, il-Kummissjoni Ewropea hija soġġetta għas-superviżjoni tal-EDPS u l-utenti l-oħra tal-IMI għas-superviżjoni tal-awtoritajiet nazzjonali tal-protezzjoni tad-dejta involuti. Għal aktar dettalji dwar kif jiġu ttrattati l-ilmenti jew it-talbiet tal-individwi soġġetti tad-dejta, ara l-kapitolu 10 dwar id-drittijiet ta' aċċess u rettifika u l-kapitolu 13 dwar il-kwisjoni ta' kooperazzjoni mal-awtoritajiet tal-protezzjoni tad-dejta u l-EDPS.

8. IL-PRINĊIPJI TAL-PROTEZZJONI TAD-DEJTA APPLIKABBILI GĦALL-ISKAMBJU TAL-INFORMAZZJONI

L-ipproċessar tad-dejta personali skont il-Liġi tal-KE jista' jsehh biss skont ċerti kundizzjonijiet (ara l-kapitolu 6: “Raġunijiet legali għall-iskambji ta' informazzjoni personali fl-IMI”) u skont xi prinċipji li d-Direttiva tal-Protezzjoni tad-Dejta ssejjah “prinċipji dwar il-kwalità tad-dejta” (ara l-Artikolu 6 tagħha).

⁽¹⁾ Id-Direttiva 95/46/KE tapplika għall-Istati Membri filwaqt li r-Regolament (KE) Nru 2001/45 japplika għall-Istituzzjonijiet Ewropej.

Il-kontrolluri tad-dejta għandhom jiġbru dejta personali biss għal għanijiet leġittimi u speċifiċi u ma jipproċessawhiex għal għanijiet oħra inkompatibbli ma' dawk iddikjarati meta tkun qed tingabar. Eżempju klassiku ta' għanijiet inkompatibbli huwa meta awtorità kompetenti li tbiegħ lil kumpaniji privati b'għanijiet ta' kummerċjalizzazzjoni d-dejta tal-indirizzi li tkun għabret b'għanijiet tat-trattament tal-każ ta' professjonisti migranti skont id-Direttiva tas-Servizzi.

Barra minn hekk, l-ipproċessar tad-dejta personali jehtieg li jkun proporzjonat (adegwat, rilevanti u mhux eċċessiv) għall-għanijiet tal-ġbir u l-kontrollur irid jiehu wkoll passi responsabbli biex jiżgura li d-dejta tinżamm aġġornata u li tinqered jew tingieb anonima ladarba l-identifikazzjoni tal-individwu soġġett tad-dejta ma tkunx aktar neċessarja. Il-prinċipji tal-kwalità tad-dejta huma prinċipji ta' mmaniġġjar tajjeb tal-informazzjoni għaliex sistema informatika tajba mhix wahda li żżomm gigabytes ta' dejta għall-ebda raġuni partikolari u li wara ftit ma tibqax aġġornata u affidabbli. Sistema informatika elettronika tajba għandha tiġbor biss id-dejta li tkun neċessarja għall-għanijiet stipulati minn qabel u din id-dejta għandha tinżamm aġġornata sabiex tkun totalment affidabbli.

L-applikar ta' dawn il-prinċipji tal-kwalità tad-dejta għall-funzjonament tal-IMI jwassal għar-rakkomandazzjonijiet li ġejjin:

- (1) L-użu tal-IMI għandu jkun limitat strettament għall-għanijiet stipulati fil-leġiżlazzjoni applikabbli (eż. fejn ikun hemm dubju ġustifikat jew għal kwalunkwe raġuni stipulata fil-leġiżlazzjoni applikabbli). Għalhekk, filwaqt li huwa mistenni li l-IMI ssir ir-rutina għall-iskambju tal-informazzjoni bejn l-awtoritajiet kompetenti, irid ikun assolutament ċar li l-IMI ma għandhiex tintuża sistematikament biex jitwettqu verifiki minn wara dwar il-professjonisti jew fornituri tas-servizzi migranti.
- (2) L-awtorità kompetenti rikjedenti għandha tipprovdi biss id-dejta personali li l-awtorità rikjesta tkun tehtieg biex tkun tista' tidentifika mingħajr dubbji l-persuna inkwistjoni jew biex tkun tista' twieġeb il-mistoqsijiet. Pereżempju, jekk professjonist migrant ikun jista' jiġi identifikat minn ismu u n-numru tar-registrazzjoni fir-registru tal-professjonisti, ma għandux jinhtieg ukoll li jitforna n-numru tal-identità personali.
- (3) L-utenti tal-IMI għandhom jagħzlu bir-reqqa l-mistoqsijiet u ma jistaqsux aktar milli jkun assolutament neċessarju. Din mhix biss kwistjoni ta' harsien tal-prinċipji tal-kwalità tad-dejta, imma wkoll kwistjoni ta' tnaqqis tal-piż amminis-trattiv. Għall-għanijiet ta' trasparenza, il-għabriet ta' mistoqsijiet definiti minn qabel huma ppubblikati fuq is-sit web tal-IMI ⁽¹⁾.

Xi tkun dejta sensitiva ⁽²⁾?

Hija dejta li tiżvela l-origini razjali jew etniku, opinjonijiet politiċi, twemmin reliġjuż jew filosofiku, shubija f'trade union, u tagħrif dwar is-saħħa, il-hajja sesswali, kundanni kriminali jew miżuri ta' sigurtà. Xi Stati Membri jistgħu wkoll iqisu sensitiva informazzjoni dwar sanzjonijiet jew sentenzi amministrattivi.

- (4) L-awtoritajiet kompetenti jridu jkunu partikolarment viġilanti fejn l-iskambju tal-informazzjoni jikkonċerna dejta sensitiva. L-iskambju ta' dejta sensitiva huwa biss possibbli f'ċirkostanzi limitati hafna. Ir-rekwiżiti l-aktar rilevanti għall-ipproċessar ta' dejta sensitiva fl-IMI huma li ġejjin:

- (a) L-ipproċessar ta' dejta sensitiva huwa neċessarju għall-istabbiliment, eżerċitar u d-difiża ta' pretensjonijiet legali (ara l-Artikolu 8 (2) (e) tad-Direttiva tal-Protezzjoni tad-Dejta u d-dispożizzjonijiet korrispondenti fil-liġi nazzjo-nali).

Dan jista' japplika għal dawk l-iskambji tad-dejta fl-IMI fejn professjonist migrant jew fornitur tas-servizzi jkun qed isostni d-dritt tiegħu li jeżerċita l-professjoni tiegħu jew li jkun stabbilit fi Stat Membru iehor. L-awtoritajiet kompetenti, f'kull każ, iridu jivvalutaw bir-reqqa jekk l-użu tad-dejta sensitiva jkunx tassew assolutament neċe-sarju biex jistabbilixxu dak id-dritt..

Fir-rigward ta' ċerta dejta sensitiva speċifika skambjata fl-IMI, l-Istati Membri adottaw dispożizzjonijiet speċifiċi fid-Direttiva tal-Kwalifiki Professionali u d-Direttiva tas-Servizzi:

- 1) L-Artikolu 56.2 tad-Direttiva tal-Kwalifiki Professionali jistipula li '[L]-awtoritajiet kompetenti tal-Istati Membri tal-origini u ospitanti għandhom jiskambjaw informazzjoni rigward azzjoni dixxiplinarja jew sanzjonijiet kriminali meħuda jew kull ċirkostanza speċifika serja oħra li jista' jkollhom konsegwenzi għall-eżerċizzju ta' attivitajiet taħt din id-Direttiva, filwaqt li tkun rispettata l-leġiżlazzjoni dwar il-protezzjoni ta' dejta ...'.

⁽¹⁾ http://ec.europa.eu/internal_market/imi-net/docs/questions_and_data_fields_en.pdf

⁽²⁾ Għal definizzjoni legali ara l-Artikolu 8 tad-Direttiva 95/46/KE u l-Artikolu 10 tar-Regolament 45/2001/KE.

- 2) L-Artikolu 33 tad-Direttiva tas-Servizzi jipprevedi regoli speċifiċi għall-iskambju tal-informazzjoni rigward ir-reputazzjoni tajba tal-fornitur tas-servizzi migrant: 'L-Istati Membri għandhom, fuq it-talba ta' awtoritajiet kompetenti fi Stat Membru ieħor, jissupplixxu informazzjoni, bi qbil mal-liġi nazzjonali tagħhom, fuq azzjonijiet dixxiplinarji jew amministrattivi jew sanzjonijiet u deċiżjonijiet kriminali li jkkonċernaw insolvenza jew falliment (...)'.
(b) L-individwu soġġett tad-dejta jikkonsenta esplicitament. Jekk il-kooperazzjoni amministrattiva tkun fl-interess tal-individwu soġġett tad-dejta, ma għandux ikun diffiċli biex jinkiseb il-kunsens esplicitu tal-individwu soġġett tad-dejta għall-ipproċessar tad-dejta personali.
- (5) Il-prekawżjoni għandha tkun estrema fir-rigward ta' informazzjoni dwar rekords kriminali li l-preċiżjoni u l-istatus aġġornat tagħhom ikunu fundamentali. Għalhekk, apparti l-konformità ma' prinċipji oħra tad-Direttiva u r-Regolament tal-Protezzjoni tad-Dejta msemmija f'din ir-Rakkomandazzjoni ⁽¹⁾ din il-kategorija tal-informazzjoni għandha tintalab biss meta tkun awtorizzata fl-ambitu tal-atti Komunitarji rilevanti u din il-kategorija tal-informazzjoni għandha tintalab biss meta tkun awtorizzata fl-ambitu tal-atti Komunitarji rilevanti u huwa assolutament neċessarju li tithalla li ssir deċiżjoni fil-każ partikolari li jkun direttament marbut mat-talba. Fi kliem ieħor, l-ipproċessar irid ikun direttament relatat mal-eżerċitar tal-attività professjonista jew il-forniment ta' servizz u neċessarju għall-fini tal-verifika tal-konformità mad-dispożizzjonijiet tad-Direttiva rilevanti. L-utenti tal-IMI dejjem għandhom iżommu f'moħħhom li f'bosta każijiet, l-informazzjoni neċessarja biex tittiehed deċiżjoni ma tehtieġx li tirreferi speċifikament għar-rekord kriminali tal-professionist jew il-fornitur tas-servizzi migrant.

Fil-fatt, hemm biss ftit mistoqsijiet fil-gabra ta' mistoqsijiet tal-IMI li jkkonċernaw ir-rekords kriminali jew dejta sensittiva oħra ⁽²⁾. Għajr f'dawn il-każijiet biss, l-iskambju ta' dejta sensittiva għandu jokkorri biss f'dawk il-każijiet eċċezzjonali fejn iċ-ċirkostanzi konkreti tal-każ ikunu tali li d-dejta sensittiva tkun direttament relatata mal-eżerċitar tal-attività inkwistjoni u jkun assolutament neċessarju għall-istabbiliment tal-pretensjonijiet legali.

L-awtoritajiet kompetenti ma jistgħux jużaw l-IMI għall-verifiki ta' rutina tal-istorja kriminali tal-professionisti migranti minhabba li dan ma jkunx konformi mal-ghan li għalih twaqqfet l-IMI. Kwalunkwe indaġni dwar ksur jew miżuri dixxiplinarji jrid ikunu wkoll relatati mal-professjoni jew is-servizz konċernat u mhux ma kwalunkwe ksur jew miżura dixxiplinarja li l-professionist migrant jista' jkun wettaq fil-pajjiż tal-origini. Pereżempju, sabiex jiġi ddeterminat jekk tabib ikunx legalment reġistrat u għandu reputazzjoni tajba mal-ordni tat-tobba, l-awtorità rikjedenti kompetenti ma tehtieġx tkun taf jekk it-tabib għandux xi reat tat-traffiku tat-triq fir-rekord kriminali tiegħu, minhabba li tali reat ma jwaqqfux milli jahdem bħala tabib fil-pajjiż ta' domicilju tiegħu.

Il-kwistjoni ta' pproċessar u hżin ulterjuri barra l-IMI

L-użu tal-IMI spiss ser ikun assoċjat mal-kontribut għal operazzjoni oħra tal-ipproċessar li ssehh fl-Istat Membru (pereżempju, biex tiġi trattata applikazzjoni biex jitwettaq servizz jew biex tinhareġ liċenzja għal attività partikolari). Għalhekk huwa normali li l-awtoritajiet kompetenti jipproċessaw aktar id-dejta miksuba għal dawn l-ghanijiet. Meta d-dejta tkun inkisbet permezz tal-IMI u tkun ipproċessata ulterjorment barra mis-sistema, tibqa' applikabbli l-leġiżlazzjoni nazzjonali tal-protezzjoni tad-dejta. Għalhekk irid jiġi żgurat li:

- dan l-ipproċessar ulterjuri ma jkunx inkompatibbli mal-ghanijiet tal-ġbir u l-iskambju li jkun sehh fl-IMI;
- dan l-ipproċessar ulterjuri jkun neċessarju u proporzjonat (xieraq, rilevanti u mhux eċċessiv) mal-ghanijiet ewwiela tal-ġbir li jkun sehh fl-IMI;
- jittiehdu passi raġonevoli biex id-dejta tinżamm aġġornata u tithassar hekk kif ma tkun mehtieġa aktar;
- meta d-dejta tinsilet mill-IMI għall-iżvelar lil parti terza, l-individwu soġġett tad-dejta jehtieġ li jitgħarraf dwar din iċ-ċirkustanza biex jiġi ggarantit ipproċessar ġust, sakemm ikun impossibli jew jinvolvi sforz sproporzjonat jew jekk l-iżvelar ikun epressament stipulat fil-liġi (ara l-Artikolu 11(2) tad-Direttiva tal-Protezzjoni tad-Dejta 95/46/KE). Meta jitqies li l-iżvelar jista' jinhtieġ mil-liġijiet ta' wiehed mill-Istati Membri involuti, u għalhekk, jista' ma jkunx magħruf sew bnadi oħra, il-Kummissjoni tissuggerixxi li jsiru sforzi biex titforna l-informazzjoni anki fejn l-iżvelar ikun stipulat bil-liġi.

⁽¹⁾ i.e. informazzjoni xierqa għandha titforna lill-individwi soġġetti tad-dejta, l-ipproċessar għandu jkun proporzjonat, u d-dejta ma għandhiex tiġi pproċessata aktar għal ghanijiet inkompatibbli mal-ġbir tagħha.

⁽²⁾ Lista speċifika ta' dawn il-mistoqsijiet hija disponibbli fuq is-sit web tal-IMI.
http://ec.europa.eu/internal_market/imi-net/docs/questions_and_data_fields_en.pdf

9. IL-FORNIMENT TAL-INFORMAZZJONI LILL-INDIVIDWI SOĠĠETTI TAD-DEJTA

Wiehed mill-pilastri ta' kwalunkwe skema tal-protezzjoni tad-dejta huwa li l-kontrolluri tad-dejta jfornu informazzjoni lill-individwi soġġetti tad-dejta dwar l-operazzjonijiet tal-ipproċessar li jkun fi hsiebhom iwettqu fuq id-dejta personali taghhom.

L-Artikolu 10 tad-Direttiva tal-Protezzjoni tad-Dejta jipprovdi li fil-waqt tal-ġbir l-individwu soġġett tad-dejta jrid jitforna tal-anqas bl-informazzjoni dwar l-identità tal-kontrollur, l-ghanijiet tal-ipproċessar, id-destinatarji jew il-kategoriji tad-destinatarji tad-dejta, jekk it-tweġibiet għall-mistoqsijiet ikunux obligatorji u l-konsegwenzi possibbli fin-nuqqas tat-tweġib, kif ukoll id-dritt tal-aċċess u r-rettifika.

Għalhekk, meta tingabar id-dejta personali minn individwu, l-awtorità kompetenti trid tinforma lill-individwi soġġetti tad-dejta li d-dejta tista' tiddaħhal fl-IMI sabiex tikkorrispondi ma' amministrazzjonijiet pubbliċi ohra fi Stati Membri ohra għall-ghanijiet tat-talba tiegħu u li, fejn mehtieg, jista' jitlob aċċess jew rettifika tad-dejta li tkun qed tiġi skambjata minn kwalunkwe awtorità kompetenti involuta fit-talba (għal aktar dettalji f'dan ir-rigward, ara l-kapitolu 10 dwar id-dritt għall-aċċess u r-rettifika).

Kull awtorità kompetenti tiddeciedi hi kif twassal din l-informazzjoni lill-individwi soġġetti tad-dejta. Billi bosta (jekk mhux kollha) mill-awtoritajiet kompetenti ser iwettqu l-operazzjonijiet tal-ipproċessar apparti l-iskambju tal-informazzjoni fl-IMI, il-mod li bih jinformat l-individwi jista', fejn xieraq, ikun l-istess wiehed magħżul biex tinghadda informazzjoni simili għal operazzjonijiet tal-ipproċessar ohra taht il-liġi nazzjonali (eż. b'sinjali, fil-korripsondenza mal-individwi soġġetti tad-dejta u/jew fuq is-siti web).

Il-forniment tal-informazzjoni skont id-Direttiva tal-Protezzjoni tad-Dejta

L-Artikolu 10 tad-Direttiva tal-Protezzjoni tad-Dejta fih lista ta' gabra minima ta' informazzjoni li tehtieg li tiġi pprovduta lill-individwu, hlief meta diġà tkun għandhom:

- a) l-identità tal-kontrollur jew kontrolluri (l-awtorità kompetenti tal-ġbir tad-dejta u awtoritajiet simili fi Stati Membri ohra);
- b) l-fini għall-ipproċessar (korripsondenza ma' awtoritajiet ohra b'rabta mat-talba tal-professjonist jew fornitur tas-servizzi migrant);
- c) kwalunkwe informazzjoni ohra safejn tali informazzjoni tkun neċessarja biex jiġi ggarantit ipproċessar ġust jew fejn il-forniment ta' aktar informazzjoni jkun rekwiżit mil-liġi nazzjonali bhal:
 - c.1) ir-riċevituri jew il-kategoriji ta' riċevituri;
 - c.2) l-eżistenza għad-dritt tal-aċċess għal, jew id-dritt ta' rettifika, tad-dejta li tikkonċernahom, kif dawn id-drittijiet jistgħu jiġu eżerċitati fil-prattika u kwalunkwe eċċezzjoni għal dawn id-drittijiet skont il-liġi nazzjonali;
 - c.3) id-dritt ta' rimedju (eż. aċċess għall-Qrati jew id-dritt li jintalab kumpens għall-hsarat);
 - c.4) il-perjodu tal-ħżin u ż-żamma;
 - c.5) il-miżuri ta' sigurtà;
 - c.6) il-links għad-dokumenti u siti web rilevanti, inkluż is-siti web tal-IMI tal-Kummissjoni.

Id-Direttiva tal-Protezzjoni tad-Dejta tipprevedi żewġ każijiet li fihom l-informazzjoni trid tiġi pprovduta lill-individwi soġġetti tad-dejta: meta d-dejta tingabar direttament minnhom jew meta d-dejta tkun inkisbet minghand xi hadd iehor. F'dan l-aħhar każ, madankollu, l-Artikolu 11 tad-Direttiva fih regola tar-raġunament li bih il-forniment ta' tali informazzjoni ma jkunx neċessarju jekk dan ikun jinvolvi sforz sproporzjonat jew jekk l-irregistrar u l-iżvelar ikun espressament stipulat fil-liġi (bhal fil-każ tal-iskambji tal-informazzjoni fl-IMI) minkejja li d-Direttiva tistipula li f'dawn il-każijiet, "[l-]Stati Membri għandhom jipprovdu protezzjoni xierqa".

Ghalhekk, l-awtoritajiet kompetenti jistgħu jehtieġu li jirfinaw il-forniment tal-informazzjoni lill-individwi soġġetti tad-dejta abbażi tal-liġijiet nazzjonali rispettivi tagħhom tal-protezzjoni tad-dejta, possibbilment b'konsultazzjoni mal-koordinatur nazzjonali tal-IMI u l-awtoritajiet nazzjonali tal-protezzjoni tad-dejta. Huwa rrakkomandat li jissewja approċċ stratifikat, bil-forniment tal-informazzjoni bażika fil-waqt tal-ġbir (eż. fil-formoli tal-applikazzjoni lill-awtoritajiet kompetenti), flimkien ma' indikazzjoni ta' minn fejn l-individwi soġġetti tad-dejta jistgħu jiksibu informazzjoni aktar komprensiva jekk ikunu interessati.

Għat-tieni waħda msemmija, livell ta' informazzjoni aktar dettaljata, mod effiċjenti li titforna informazzjoni lill-individwi soġġetti tad-dejta huwa permezz ta' politiki ta' privatezza jew sqarrijiet ta' privatezza fuq is-siti web.

Jekk l-awtoritajiet kompetenti diġà għandhom dawn l-istqarrijiet ta' privatezza, għandhom jaġġornawhom jew jikkomplementawhom biex jirreferu speċifikament għall-iskambju tad-dejta personali fl-IMI. Fejn dan ma jkunx il-każ, l-awtoritajiet kompetenti għandhom jiddeciedu jekk l-użu tal-IMI u l-ammont ta' ġbir ta' dejta personali jiġġustifikax l-abbozzar ta' sqarrija elettronika ta' privatezza.

F'dawk il-każijiet fejn l-użu tal-IMI jkun sporadiku hafna, jista' jkun biżżejjed li l-individwi jiġu informati dwar l-IMI biss fil-qosor waqt il-ġbir kif ukoll aktar tard meta jkun mehtieġ. F'dawn il-każijiet, fejn ma jifforma l-ebda sqarrija speċifika ta' privatezza dwar l-IMI lill-individwu soġġett tad-dejta mill-awtorità kompetenti, l-awtorità kompetenti għandha b'mod ċar tindika minn fejn l-individwi soġġetti tad-dejta jkunu jistgħu jiksibu aktar informazzjoni komprensiva, pereżempju, fuq is-siti web tal-koordinatur nazzjonali tal-IMI, u s-siti web tal-IMI tal-Kummissjoni.

It-taqsimha tal-protezzjoni tad-dejta fuq is-siti web tal-IMI tal-Kummissjoni⁽¹⁾ fiha l-istqarrija ta' privatezza tal-IMI tal-Kummissjoni. Fiha wkoll informazzjoni addizzjonali għall-individwi soġġetti tad-dejta dwar kif jiġu eżerċitati d-drittijiet tagħhom u kif tinkiseb l-assistenza mill-awtoritajiet nazzjonali kompetenti jew l-awtoritajiet tal-protezzjoni tad-dejta fejn mehtieġ:

"Jekk taħseb li d-dejta personali tiegħek hija fl-IMI u tkun tixtieq li jkollok aċċess għaliha jew li titfassar jew tiġi rrettifikata, tista' tikkuntattja l-amministrazzjoni jew il-korp professjonist li miegħu kellek kuntatt jew kwalunkwe utent iehor li kien involut fit-talba. Jekk ma kontx sodisfatt bit-tweġiba li rċivejt, tista' jew tikkuntattja utent tal-IMI iehor involut jew tressaq ilment mal-awtorità tal-protezzjoni tad-dejta ta' wiehed mill-utenti tal-IMI involuti fit-talba li jkun jista' jassistik mingħajr ebda ħlas. Lista tal-awtoritajiet tal-protezzjoni tad-dejta hija disponibbli fl-indirizz li ġej:

http://ec.europa.eu/justice_home/fsj/privacy/nationalcomm/index_en.htm

Jekk jogħġbok kun af li f'xi każijiet, il-liġi nazzjonali tista' tinkludi eċċezzjonijiet għad-dritt tiegħek għall-aċċess għad-dejta personali tiegħek."

Huwa rrakkomandat hafna li l-atturi importanti fl-IMI li jitttraw volum għoli ta' talbiet jipubblikaw il-politiki tagħhom ta' privatezza fuq is-siti web tagħhom. Dawn il-politiki ta' privatezza għandu jkollhom link għall-paġna tal-protezzjoni tad-dejta fis-siti web tal-IMI tal-Kummissjoni. L-awtoritajiet kompetenti ohra li jitttraw b'volum baxx ta' talbiet jistgħu qabel xejn jużaw link għas-siti web tal-IMI tal-Kummissjoni.

Il-koordinatur nazzjonali tal-IMI għandhom jipprovdu assistenza lill-awtoritajiet kompetenti. Dan jista' jinkludi assistenza fl-abbozzar ta' kampjuni ta' notifiċi ta' privatezza li jkunu jistgħu jintużaw bħala mudell mill-awtoritajiet kompetenti nazzjonali. Alternattivament, notifiċa nazzjonali komuni ta' privatezza tista' tiġi abbozzata u ppubblikata fuq l-internet mill-koordinatur nazzjonali, u kull awtorità kompetenti tista' sempliċement tforni l-link għal din in-notifiċa meta tittratta ma' individwi soġġetti tad-dejta (eż. fil-formoli tal-applikazzjoni jiew kwalunkwe dokument furnut lill-individwi soġġetti tad-dejta).

L-ISTQARRIJA TA' PRIVATEZZA TAL-KUMMISSJONI EWROPEA

Sistema ta' Informazzjoni tas-Suq Intern - IMI

1. Il-mira u l-atturi tal-IMI

L-ghan tal-IMI huwa li tiġi ffaċilitata l-kooperazzjoni amministrattiva u l-assistenza reciproka fost l-Istati Membri sabiex jiġi żgurat il-funzjonament tajjeb tas-Suq Intern u l-moviment liberu tal-persuni u s-servizzi. Dan tagħmlu billi tipprovdi għodda għall-iskambju tal-informazzjoni (inkluż ċerta dejta personali) bejn l-amministrazzjonijiet nazzjonali tal-Istati Membri taż-ŻEE.

Din l-istqarrija ta' privatezza tkopri l-parti tal-IMI li għaliha l-Kummissjoni hija responsabbli, i.e. il-ġbir, ir-registrazzjoni, il-ħżin u t-tħassir tad-dejta personali tal-ewwel utenti fil-Koordinatur Nazzjonali tal-IMI u l-ħżin u t-tħassir, imma mhux il-ġbir, is-sejbien mill-ġdid jew il-wiri, tad-dejta personali ta' utenti ohra tal-IMI u ta' persuni li huma s-suġġetti ta' skambju tal-informazzjoni. B'hekk ma tikkonċernax dawk l-għemejjel tal-ipproċessar tad-dejta li huma fir-responsabbiltà tal-Istati Membri.

⁽¹⁾ It-taqsimha tal-protezzjoni tad-dejta fis-siti web tal-IMI fiha d-dokumenti speċifiċi kollha tal-IMI tal-protezzjoni tad-dejta kif ukoll link għal lista tad-dokumenti leġislattivi kollha dwar il-protezzjoni tad-dejta fil-livell tal-UE:
http://ec.europa.eu/internal_market/imi-net/data_protection_en.html

2. Liema hi l-liġi applikabbli?

L-ghemejjel kollha tal-ipproċessar fir-responsabbiltà tal-Kummissjoni Ewropea huma rregolati mir-Regolament 2001/45/KE tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dak id-dejta.

Id-Deciżjoni tal-Kummissjoni 2008/49/KE tat-12 ta' Diċembru 2007 dwar l-implimentazzjoni tas-Sistema tal-Informazzjoni tas-Suq Intern (IMI) fir-rigward tal-protezzjoni tad-dejta personali hija wkoll applikabbli

3. Liema dejta hija pproċessata mill-Kummissjoni fl-IMI?

Il-Kummissjoni tigbor id-dettalji tal-kuntatt neċessarji għall-ewwel utenti fil-Koordinaturi Nazzjonali tal-IMI bħall-isem, numri tat-telefon, faks u l-indirizz tal-posta elettronika professjonali. Din id-dejta personali kif ukoll dik ta' utenti fil-Koordinaturi Delegati tal-IMI u fl-Awtoritajiet Kompetenti tinhażen fuq is-server tal-Kummissjoni.

Id-dejta personali tal-persuni li jkunu s-suġġett ta' skambju tal-informazzjoni għal raġunijiet tekniċi ser tinhażen fuq is-server tal-Kummissjoni.

4. X'inhu l-ghan tal-ipproċessar tad-dejta fl-IMI?

Id-dettalji tal-kuntatt tal-Koordinaturi Nazzjonali tal-IMI huma essenzjali sabiex titwaqqaf u tithaddem l-IMI. Il-Kummissjoni tehtieg ikollha aċċess għal din id-dejta sabiex tikkoopera effikaċement mal-Istati Membri dwar l-immaniġġjar tal-IMI.

Fir-rigward tal-hżin temporanju tad-dejta personali ta' persuni li huma s-suġġett ta' skambju tal-informazzjoni bejn l-awtoritajiet nazzjonali, l-ghan tal-ipproċessar tad-dejta fl-IMI huwa li tittejjeb u tiġi ffaċilitata l-kooperazzjoni fost l-awtoritajiet kompetenti tal-Istati Membri abbażi tal-leġiżlazzjoni Komunitarja adottata biex jintlaħaq is-Suq Intern fil-kazijiet fejn tinhtieg informazzjoni addizzjonali minn Stat Membru iehor b'rabta mal-forniment ta' servizzi jew l-istabbiliment ta' fornitur tas-servizzi fi Stat Membru iehor.

5. Min għandu aċċess għad-dejta?

Fil-limiti tal-Artikolu 12(7) tad-Deciżjoni tal-Kummissjoni tat-12 ta' Diċembru 2007 dwar l-implimentazzjoni tas-Sistema ta' Tagħrif [(Informazzjoni)] tas-Suq Intern (IMI) fir-rigward tal-protezzjoni tad-dejta personali, l-amministraturi lokali tad-dejta tal-Kummissjoni għandhom aċċess għad-dejta personali tal-amministraturi lokali tad-dejta tal-Koordinaturi Nazzjonali tal-IMI. Fl-ebda każ il-persunal tal-Kummissjoni ma jista' jaċċessa d-dejta personali tal-persuna li tkun is-suġġett ta' skambju tal-informazzjoni.

6. Għal kemm zmien ser tinhażen id-dejta tieghek?

Id-dejta personali tal-utenti fl-Awtoritajiet Kompetenti u l-Koordinaturi ser tinhażen sakemm dawn ikunu utenti tal-IMI.

Id-dejta personali kollha skambjata bejn l-Awtoritajiet Kompetenti u pproċessata fl-IMI ser tithassar awtomatikament mill-Kummissjoni wara 6 xhur mill-gheluq formali ta' skambju tal-informazzjoni. Għall-raġunijiet statistiċi l-iskambju tal-informazzjoni jitkompla jinżamm fl-IMI, imma d-dejta personali kollha ssir anonima. Awtorità Kompetenti involuta fi skambju speċifiku tal-informazzjoni tista' fi kwalunkwe hin wara l-gheluq tal-iskambju tal-informazzjoni tordna lill-Kummissjoni sabiex thassar dejta personali speċifika. Il-Kummissjoni thares kwalunkwe tali talba fi zmien 10 ijiem tax-xogħol soġġett għall-qbil mal-Awtorità Kompetenti l-oħra involuta.

7. Liema miżuri ta' sigurtà jinsabu fis-seħh kontra aċċess mhux awtorizzat?

L-IMI hija protetta minn għadd ta' miżuri tekniċi. Livelli differenti ta' aċċess għall-bażi dejta huma ssigurati permezz ta' sistema normali ta' password u kodiċi digitali addizzjonali simili għal dak użat f'ċerti sistemi bankarji personali tal-kompjuter. Aċċess għad-dejta personali fl-IMI hija permessa għal grupp ristrett kif deskritt hawn fuq taht il-punt 5 "Min għandu aċċess għad-dejta?" Is-sistema hija wkoll protetta minn https, protokoll speċjali u sigur tal-internet.

8. . L-aċċess għad-dejta personali tieghek

L-aċċess għad-dejta personali tieghek bħala Koordinatur Nazzjonali tal-IMI huwa possibbli permezz tal-indirizz tal-kuntatt hawn taht, fil-punt 10.

9. Informazzjoni addizzjonali

Barra dawn l-Istqarrijiet ta' Privatezza tapplika "in-notifika legali importanti"

(http://europa.eu/geninfo/legal_notices_mt.htm).

10. Kuntatt

L-IMI hija mmanigġjata mid-Direttorat Ġenerali tal-Kummissjoni ghas-Suq Intern u s-Servizzi tal-Kummissjoni Ewropea, l-unità E.3. Il-persuna inkarigata (il-kontrollur) huwa s-Sur Nicholas Leapman, il-Kap tal-Unità. L-indirizz tal-kuntatt tal-IMI huwa:

Il-Kummissjoni Ewropea
Id-Direttorat Ġenerali ghas-Suq Intern u s-Servizzi
L-Unità E.3:
B-1049 Brussell
markt-imi-dataprotection@ec.europa.eu

Jekk trid tressaq ilment kontra kwalunkwe ghemil tal-ipproċessar tad-dejta mwettaq taht ir-responsabbiltà tal-Kummissjoni, tista' tikkuntatta s-Supervizur Ewropew tal-Protezzjoni tad-Dejta:

Supervizur Ewropew tal-Protezzjoni tad-Dejta (EDPS)
60, Rue Wiertz (MO 63)
B-1047 Brussell
Tel. +32 2 283 19 00
Fax: +32 2 283 19 50
edps@edps.europa.eu

10. DRITTJIET TA' AĊĊESS U RETTIFIKA

Il-trasparenza mal-individwu soġġett tad-dejta hija fundamentali. Din tintlahaq billi l-ewwel jitforna bl-informazzjoni diskussa fil-kapitolu precedenti u t-tieni billi jinghata d-dritt tal-aċċess għad-dejta personali tiegħu u, fejn xieraq, id-dritt tiegħu li tithassar jew tiġi rretifikata jew ibblukkata jekk din ma tkunx preċiża jew tkun giet ipproċessata illegalment.

Il-kumplessità tas-sistema tal-IMI b'hafna atturi u utenti involuti f'ipproċessar kongunt u operazzjonijiet ta' kontroll kongunt tehtieg approċċ ċar fir-rigward tal-individwu soġġett tad-dejta. L-individwi soġġetti tad-dejta mhumex familjari mat-teknikalitajiet ta' operazzjonijiet kongunti tal-ipproċessar jew il-funzjonament tal-IMI u ma jehtigux ikunu.

Għalhekk jinhtieg li jkun hemm approċċ ċar u sempliċi: b'hala regola ġenerali, soġġett biss għal eċċezzjonijiet ġustifikati miftiehma bejn l-individwu soġġett tad-dejta u l-partijiet l-oħra kollha konċernati, l-individwi soġġetti tad-dejta ser ikunu f'pożizzjoni li jeżerċitaw id-drittijiet tagħhom ta' aċċess, ta' rettifika u thassir billi jindirizzaw lil kwalunkwe awtorità kompetenti involuta f'talba. L-ebda awtorità kompetenti ma għandha tiċhad l-aċċess, rettifika jew thassir abbażi li ma kinitx hi li dahhlet id-dejta fis-sistema jew li l-individwu soġġett tad-dejta għandu jikkuntatta awtorità kompetenti oħra. L-awtorità kompetenti li tircievi t-talba ser teżaminaha u tapprovaha jew tiċhadha skont il-merti tat-talba u d-dispożizzjonijiet tal-liġi nazzjonali tagħha tal-protezzjoni tad-dejta. Fejn neccessarju u xieraq, l-awtorità kompetenti tista' tikkuntatta awtoritajiet kompetenti oħra qabel ma tiehu deċiżjoni. Fil-każ ta' nuqqas ta' qbil bejn l-awtoritajiet kompetenti, għandhom jinvolvu l-awtoritajiet rispettivi tal-protezzjoni tad-dejta biex jintlahaq qbil minghajr dewmien u b'mod effiċjenti.

Jekk l-individwu soġġett tad-dejta ma jkunx kument bid-deċiżjoni meħuda, hu jista' jikkuntattja awtorità kompetenti oħra involuta fl-iskambju tal-informazzjoni jew jikkuntattja l-awtorità nazzjonali tal-protezzjoni tad-dejta ta' waħda minn dawn l-awtoritajiet kompetenti li jkun l-aħjar konvenjenti għalih: pereżempju, l-awtorità ta' pajjiż fejn ikun stabbilit, jew l-awtorità nazzjonali tiegħu tal-protezzjoni tad-dejta, jew l-awtorità tal-pajjiż fejn ikun qed jaħdem. Fejn ikun neċessarju u xieraq, l-awtoritajiet tal-protezzjoni tad-dejta għandhom jikkooperaw bejniethom biex jittrattaw l-ilment (ara l-Artikolu 28 tad-Direttiva tal-Protezzjoni tad-Dejta).

Irid jinsahaq li l-individwu soġġett tad-dejta dejjem għandhom id-dritt li jifhem fi kwalunkwe hin proċedimenti legali u jiksibu rimedju fejn xieraq (ara l-Artikoli 22 u 23 tad-Direttiva tal-Protezzjoni tad-Dejta u dispożizzjonijiet korrispondenti fil-liġijiet nazzjonali).

L-Artikolu 12(c) tad-Direttiva tal-Protezzjoni tad-Dejta tipprovdi li l-kontrollur jinnotifika kwalunke rettifika, thassir jew ibblokkar lill-partijiet terzi li lilhom tkun għet żvelata d-dejta, sakemm dan ma jkunx impossibbli jew ma jinvolvi sforz sproporzjonat. Dan japplika wkoll għal informazzjoni li tkun għet ipproċessata ulterjorment barra l-IMI.

Barra r-rakkomandazzjonijiet tal-Grupp ta' Hidma tal-Artikolu 29 u l-EDP, bħalissa l-Kummissjoni qed taħdem fuq element fi ħdan is-sistema tal-IMI (fl-istess linja tal-proċedura diġà fis-seħh għat-thassir bikri tad-dejta fuq it-talba tal-awtoritajiet kompetenti, ara l-kapitolu 12) li tippermetti r-rettifiki tad-dejta elettronikament u b'notifiki awtomatiċi għal dawk l-awtoritajiet kompetenti involuti. Dan iġorr miegħu xi kumplessità teknika, għalhekk qed jiġi propost li sakemm il-funzjonalità tkun tista' tiġi implimentata, jekk ikun hemm il-htieġa tar-rettifika tad-dejta personali, l-awtorità kompetenti għandha tindirizza tali talba għal rettifika direttament lill-kontrollatur tad-dejta tal-IMI tal-Kummissjoni Ewropea (ara t-taqsima preċedenti "L-Istqarrija ta' Privatezza tal-Kummissjoni Ewropea").

Id-Direttiva tal-Protezzjoni tad-Dejta u l-liġijiet nazzjonali li jimplementawha jagħtu wkoll lill-individwi soġġetti tad-dejta d-dritt li joġġezzjonaw għall-ipproċessar tad-dejta relatata magħhom u li jwaqqfu l-ipproċessar meta jkun hemm oġġezzjoni ġustifikata. Jekk tkun ikkuntattjat minn individwu soġġett tad-dejta li joġġezzjona għall-ipproċessar tad-dejta relata miegħu, jekk jogħġbok ikkuntattja l-awtorità nazzjonali tiegħek tal-protezzjoni tad-dejta biex tikseb aktar informazzjoni dwar kif jiffunzjona dan id-dritt tal-oġġezzjoni fl-Istati Membri tiegħek.

11. IS-SIGURTÀ TAD-DEJTA

Qed jintużaw għadd ta' miżuri organizzattivi u tekniċi, simili għal dawk użati fxi sistemi bankarji personali tal-kompjuter biex jiżguraw is-sigurtà tal-IMI. Il-Komunikazzjoni mal-IMI fuq l-Internet hija protetta minn https, protokoll speċjali u sigur tal-Internet. Il-miżuri tekniċi biex tiġi protetta l-IMI jridu jkunu interoperabbli madwar l-Unjoni Ewropea. Il-protezzjoni teknika tas-sistema ser tkun żviluppata aktar fir-rigward tal-aqwa prestazzjoni u l-ispejjeż tal-implimentazzjoni (ara l-Artikolu 17 tad-Direttiva 95/46/KE u l-Artikolu 22 tar-Regolament (KE) Nru 2001/41/KE).

Biex tikseb aktar tagħrif dwar ir-regoli li jikkonċernaw is-sigurtà tas-sistemi informatiċi użati mill-Kummissjoni Ewropea, jekk jogħġbok ara d-Deċiżjoni tal-Kummissjoni C(2006) 3602 disponibbli fit-taqsima tal-protezzjoni tad-dejta fuq is-sit web tal-IMI:

http://ec.europa.eu/internal_market/imi-net/data_protection_en.html

12. IL-PERJODU TAŻ-ŻMIEN

Ir-regoli fir-rigward tal-perjodu taż-żamma tad-dejta huma stipulati fl-Artikoli 4 u 5 tad-Deciżjoni 2008/49/KE.

Bħala regola ġenerali, id-dejta personali kollha miżmuma fl-iskambji tal-informazzjoni tithassar awtomatikament sitt xhur wara l-gheluq formali ta' skambju tal-informazzjoni. Bħalissa l-Kummissjoni qed timplimenta xi bidliet fis-sistema (tfakkiriet u listi ta' urġenzi) immirati li jintlaħaq l-gheluq formali tat-talbiet mill-aktar fis possibbli.

Hemm ukoll il-possibbiltà li awtorità kompetenti titlob it-thassir tad-dejta personali qabel tmiem il-perjodu ta' sitt xhur. Sakemm l-awtorità kompetenti l-oħra taqbel, il-Kummissjoni għandha tiegħu azzjoni fuq tali talba fi żmien għaxart ijiem tax-xogħol.

L-awtoritajiet kompetenti għandhom ikunu konxji li t-talbiet għat-thassir ta' dejta personali jistgħu jsiru elettronikament sempliċement billi jaċċessaw it-talba magħluqa xierqa u jikklikkjaw fuq il-buttuna "Request removal of personal data".

Skrins li juru awtorità kompetenti titlob it-tnehhija bikrija tad-dejta personali

Answer	No
Answer comments	
7. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	Yes
Answer comments	
8. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	Yes
Answer comments	
9. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	No
Answer comments	

Windows Internet Explorer

Are you sure you want to request removal of personal data from this request?

OK Cancel

Mr. Philippe BOULANGER? [Link](#)

Mr. Philippe BOULANGER? [Link](#)

Attachments		
Hide translations		
Name		
Comments		
Hide translations		
When entering free text please indicate the language you are using in the dropdown next to the text box. If possible use a language which is understood by the Responding Authority. The Responding Authority has indicated that it understands the following languages: Deutsch (de), English (en)		
Comments	User	Date

Request removal of personal data Translations Print report Exit

Skrins li juru awtorità kompetenti tiġi kkonsultata dwar tnehhija bikrija tad-dejta personali

Answer	No
Answer comments	
7. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	Yes
Answer comments	
8. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	Yes
Answer comments	
9. According to the national legislation applicable in your territory, are you able to formally issue a document concerning the absence of suspension or prohibition of the pursuit of the relevant professional activities for serious professional misconduct or criminal offence with regard to IMr. Philippe BOULANGER? Link	
Answer	No
Answer comments	

Windows Internet Explorer

Do you agree that personal data should be removed from this request?

OK Cancel

of (Mr. Philippe BOULANGER)? [Link](#)

of (Mr. Philippe BOULANGER)? [Link](#)

Attachments		
Hide translations		
Name		
Comments		
Hide translations		
When entering free text please indicate the language you are using in the dropdown next to the text box. If possible use a language which is understood by the Responding Authority. The Responding Authority has indicated that it understands the following languages: Deutsch (de), English (en)		
Comments	User	Date

Agree to removal of personal data Translations Print report Exit

Il-Kummissjoni ser timplimenta wkoll xi titjibiet fis-sistema, bħal tfakkiriet awtomatiċi biex jiġu aċċettati twegħbiet jew biex formalment jingħalqu talbiet fil-każijiet fejn kien hemm twegħiba sodisfaċenti.

Huwa wkoll importanti li jitfakkar li r-regoli nazzjonali tal-protezzjoni tad-dejta japplikaw fuq il-hżin tad-dejta personali barra l-IMI mill-awtoritajiet kompetenti.

13. KOOPERAZZJONI MAL-AWTORITAJIET NAZZJONALI TAL-PROTEZZJONI TAD-DEJTA U L-EDPS

In-netwerk tal-awtoritajiet nazzjonali tal-protezzjoni tad-dejta u l-EDPS huwa wiehed mill-garanziji l-aktar sodi tal-funzjonament tajjeb tas-sistema tagħna tal-protezzjoni tad-dejta. L-awtoritajiet kompetenti jistgħu jistrieħu fuqhom biex jikkonsultawhom fi kwalunkwe waqt li jiffaċċjaw kwistjoni diffiċli li ma tkunx koperta b'dawn il-linji gwida. Il-koordinaturi nazzjonali tal-IMI qed jithegħgu biex ikollhom rwol sinifikanti f'dan ir-rigward. Lista ta' kuntatti fl-awtoritajiet tal-protezzjoni tad-dejta hija disponibbli fit-taqsimma tal-protezzjoni tad-dejta fuq is-sit web tal-IMI.

L-awtoritajiet kompetenti jridu wkoll ikunu konxji li jista' jkun meħtieġa li jinnotifikaw lill-awtoritajiet nazzjonali rispettivi tal-protezzjoni tad-dejta qabel ma jippartecipaw fl-IMI. Fxi Stati Membri tista' tkun neċessarja awtorizzazzjoni minn qabel. Il-koordinaturi tal-IMI għandu jkollhom rwol attiv ta' koordinazzjoni fil-kuntatti mal-awtoritajiet tal-protezzjoni tad-dejta, fejn ikun meħtieġ.

Xogħol li qed isir

It-titjib favorevoli għall-protezzjoni tad-dejta li ġejjin ser jiġu inklużi f'verżjoni futura tal-IMI matul l-2009:

- a) Fejn l-iskambji tal-informazzjoni tikkonċerna dejta sensittiva (eż. dejta dwar is-saħħa jew rekords kriminali jew miżuri dixxiplinari), ser ikun hemm tfakkira li l-informazzjoni skambjata hija sensittiva u li l-amministratur tal-każ għandu jitlob biss din l-informazzjoni jekk assolutament tkun neċessarja u direttament relatata mal-eżerċitar tal-attività professjonali jew it-tweqqif ta' servizz partikolari.
- b) Ser ikun hemm tfakkiriet awtomizzati u listi tal-urġenzi biex tiġi aċċettata twegiba sabiex it-talbiet ma jibqgħux miftuħa aktar milli mehtieg.
- c) Ser ikun hemm tfakkiriet awtomizzati u listi tal-urġenzi biex tiġi aċċettata twegiba sabiex it-talbiet ma jibqgħux miftuħa aktar milli mehtieg.
- d) Miżuri xierqa biex jiġu ttrattati flussi godda ta' informazzjoni skont id-Direttiva tas-Servizzi - li hija l-mekkanizmu ta' twissija u d-derogi każ każ. Bħala regola ġenerali, dawn il-miżuri ser isegwu l-istess approċċ imfassal għall-iskambji ġenerali ta' informazzjoni, pereżempju: tfakkiriet dwar in-natura sensittiva ta' dawn il-flussi ta' informazzjoni, tfakkiriet biex jingħalqu twissijiet hekk kif ikun fattibbli u modi possibbli biex jiġu informati l-individwi dwar l-iskambji tal-informazzjoni u d-drittijiet tagħhom dwar l-aċċess għad-dejta u, fejn xieraq, biex din tiġi bblukkata, mhassra jew rettifikata. Huwa possibbli li s-salvagwardji addizzjonali tal-protezzjoni tad-dejta jkunu neċessarji. Dawn ser jitfasslu b'konsultazzjoni mal-EDPS.

14. KLAWŻOLA TA' EŻAMI MILL-ĠDID

L-IMI hija sistema informatika pijuniera u għadha qed tiġi żviluppata. Il-Kummissjoni kontinwament qed tiġbor kontribut mill-koordinaturi u l-awtoritajiet kompetenti biex ittejjeb is-sistema u għalhekk x'aktarx li jiġu implimentati bidliet fix-xhur li ġejjin. Uħud minnhom mhux bilfors ikollhom konsegwenzi għall-protezzjoni tad-dejta - filwaqt li oħrajn ikollhom.

Dawn il-linji gwida, għalhekk, mhumix definittivi u jkunu jehtieġu li jiġu aġġornati abbażi tal-esperjenza ta' kuljum fit-tħaddim tal-IMI. Mhux aktar tard minn sena wara l-adozzjoni ta' din ir-Rakkomandazzjoni, il-Kummissjoni ser tfassal rapport li fih tivvaluta s-sitwazzjoni, inkluż il-possibbiltà tal-adozzjoni ta' miżura legali oħra.

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jkktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>